


ದುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೫ / ಶ್ರೀ ವಿಳಂಬಿ ನಾಮ ಸಂವತ್ಸರ

ಸಂಪುಟ : ೬೫

15-05-2019 ವೈಶಾಖ ಮಾಸ : ಶುಕ್ಲ ಪಕ್ಷ ಬುಧವಾರ

ಪುಟ : ೮ ಸಂಚಿಕೆ : ೦೮

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ 50 ವಿಭಿನ್ನ ಗ್ರಂಥಗಳ ಲೋಕಾರ್ಪಣೆ 'ಸಾಹಿತ್ಯದಿಂದ ಮಾನವನ ಅಂತಃಕರಣದ ಶುದ್ಧಿ'

-ಹಂಪಿ ವಿವಿ ಕುಲಪತಿ ಸ.ಚಿ. ರಮೇಶ



ಹೊಂಬುಜ : ಕೃತಿಗಳು ವ್ಯಕ್ತಿಯ ಅಂತಃಕರಣದ ಶುದ್ಧಿ ಮಾಡುವುದರೊಂದಿಗೆ ಬದುಕಿನ ಸುಧಾರಣೆಯಲ್ಲಿ ಪ್ರಮುಖ ಪಾತ್ರ ವಹಿಸುತ್ತದೆ ಎಂದು ಹಂಪಿ ವಿಶ್ವವಿದ್ಯಾಲಯದ ಕುಲಪತಿ ಸ.ಚಿ. ರಮೇಶ ಹೇಳಿದರು.

ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದಲ್ಲಿ ಮೇ. 05, 2019ರ ಭಾನುವಾರ ಆಯೋಜಿಸಲಾಗಿದ್ದ ಶುದ್ಧಿ ಮತ್ತು 50 ವಿಭಿನ್ನ ಅಮೂಲ್ಯ ಗ್ರಂಥಗಳ ಲೋಕಾರ್ಪಣೆ ಕಾರ್ಯಕ್ರಮ ಉದ್ಘಾಟಿಸಿ ಅವರು ಮಾತನಾಡಿದರು. ಜೈನ ಸಾಹಿತ್ಯವು ವರ್ಣ ಮತ್ತು ಜಾತಿಯನ್ನು ಮೀರಿದ ಚೌಕಟ್ಟನ್ನು ಹೊಂದಿದೆ. ಹಾಗೆಯೇ ಜಗತ್ತಿನಲ್ಲಿ ಶ್ರೇಷ್ಠ ಕತೆಗಾರರು ಜೈನರು. ಅಂದಿನ ಕಾಲದಲ್ಲಿಯೇ ಅನೇಕ ಕೃತಿಗಳನ್ನು ರಚಿಸಿ ಸಾಂಸ್ಕೃತಿಕ ಸಂವಿಧಾನದ ಮೂಲಕ ಅಪಾರ ಕೊಡುಗೆ ನೀಡಿ ಮಾನವನ ಕಲ್ಯಾಣಕ್ಕೆ ದಾರಿದೀಪವಾಗಿದ್ದಾರೆ. ಸಮಾಜಕ್ಕೆ ಉತ್ತಮ ಸಂಸ್ಕಾರ ನೀಡುವಂತಹ ಗ್ರಂಥಗಳ ಪ್ರಕಟಣೆಗೆ ಸರ್ಕಾರ, ವಿಶ್ವವಿದ್ಯಾಲಯ ಹಾಗೂ ಪ್ರಕಾಶನ ಸಂಸ್ಥೆಗಳು ಮುಂದಾಗಬೇಕು. ಆದರೆ ಈ ನಿಟ್ಟಿನಲ್ಲಿ ಮಠ ಮಂದಿರಗಳು ಮುಂಚೂಣಿಯಲ್ಲಿರುವುದು ಶ್ಲಾಘನೀಯ ಎಂದರು.

2ನೇ ಪುಟಕ್ಕೆ

ಮಂಡಲ ಪೂಜಾ ಮಹೋತ್ಸವ



ಬಲಿಗೆ : ಇಲ್ಲಿಯ ಭಗವಾನ್ 1008 ಶ್ರೀ ಪಾರ್ಶ್ವನಾಥ ಸ್ವಾಮಿ ದಿಗಂಬರ ಜೈನ ಬಸದಿಯ ನೂತನ ಜನಮಂದಿರ ಮತ್ತು ಮಾನಸಭೋಪರಿ ಜನಬಿಂಬಗಳ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವದ ನಿಮಿತ್ತ ಮಂಡಲ ಪೂಜಾ ಕಾರ್ಯಕ್ರಮವು ಪರಮಪೂಜ್ಯ ಮುನಿಸ್ತೀ 108 ಅಮರಕೀರ್ತಿ ಮಹಾರಾಜರು ಮತ್ತು ಪರಮಪೂಜ್ಯ ಮುನಿಸ್ತೀ 108 ಅಮೋಘಕೀರ್ತಿ ಮಹಾರಾಜರು ಹಾಗೂ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹಾಗೂ ನರಸಿಂಹಪುರದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಮತ್ತು ನೇತ್ರತ್ವದಲ್ಲಿ 30-04-2019ರ ಮಂಗಳವಾರ ಪ್ರಾತಃಕಾಲ 6.00 ಗಂಟೆಗೆ ನಿತ್ಯವಿಧಿ ಸಹಿತ ಶ್ರೀ ಪಾರ್ಶ್ವನಾಥ ಸ್ವಾಮಿಯವರಿಗೆ ಪಂಚಾಮೃತ ಅಭಿಷೇಕ, ಮಹಾಶಾಂತಿದಾರ ಮತ್ತು ಕಲಿಕುಂಡ ಯಂತ್ರಾರಾಧನೆ ಹಾಗೂ ಶ್ರೀ ಸ್ವಾಮಿಗೆ 216 ಕಲಶ ಮಹಾಭಿಷೇಕ ಮತ್ತು ಮಹಾಮಂಗಳಾರತಿ ಮುಂತಾದ ಪೂಜಾ ಕಾರ್ಯಕ್ರಮಗಳು ಜರುಗಿದವು.

2ನೇ ಪುಟಕ್ಕೆ

ಇಂದ್ರಿಯಗಳ ವಿಜಯ ಸಾಧಿಸಿದ ಮಹಾವೀರ

ಮಾನವತೆಯ ಪ್ರತೀಕ ಮಹಾವೀರ | ವ್ಯಕ್ತಿತ್ವದಿಂದ ಎಲ್ಲರ ಮನಸ್ಸು ಗೆದ್ದ ತೀರ್ಥಂಕರರು |

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಅಹಿಂಸೆಯಿಂದಲೇ ವಿಶ್ವಶಾಂತಿ ಎಂಬ ಸಂದೇಶದ ಮೂಲಕ ಸಕಲ ಜೀವಿಗಳಿಗೂ ಶಾಂತಿ ಬಯಸಿದ ಭಗವಾನ್ ಮಹಾವೀರ ತೀರ್ಥಂಕರರ ಜನ್ಮ-ಜಯಂತಿಯನ್ನು ಆಚರಿಸಿ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮೇ. 07, 2019ನೇ ಬುಧವಾರದಂದು ಪರಮಪೂಜ್ಯ ಸ್ವಾಮೀಶ್ವರರ ಅಧ್ಯಕ್ಷತೆಯಲ್ಲಿ 108 ಅಮರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಮಾರ್ಗದರ್ಶನದಲ್ಲಿ ಸಡಗರ ಸಂಭ್ರಮದಿಂದ ಆಚರಿಸಲಾಯಿತು. ಅಂದು ಬೆಳಿಗ್ಗೆ 8.00 ಕ್ಕೆ ಭಿಕ್ಷು ಮಹಾವೀರ ಸ್ವಾಮಿಗೆ ವಿಶೇಷ ಅಭಿಷೇಕ ಪೂಜೆ ನೆರವೇರಿದವು.


ತೀರ್ಥಂಕರರೆಲ್ಲ ಹುಟ್ಟಿನಿಂದ ಕೃತಿಯರೇ ಆದವರು. ಅಂದ ಮಾತ್ರಕ್ಕೆ ಅವರೆಲ್ಲ ಯುದ್ಧ ಮಾಡಿ ವೀರರೆನಿಸಿಕೊಳ್ಳಲಿಲ್ಲ. ಅತಿಮಾನುಷ ಶಕ್ತಿಯಿಲ್ಲದೆ ಸಾಮಾನ್ಯರಂತೆ ಇದ್ದ ಅವರು, ಅಸಾಮಾನ್ಯ ವ್ಯಕ್ತಿತ್ವದಿಂದ ಎಲ್ಲರ ಮನವನ್ನು ಗೆದ್ದವರು ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.

2ನೇ ಪುಟಕ್ಕೆ

ಆರನೇ ವಾರ್ಷಿಕ ಪೂಜಾ ಮಹೋತ್ಸವ

“ಸಾಮರಸ್ಯ ಸಮಾಜ ನಿರ್ಮಾಣ ಎಲ್ಲರ ಹೊಣೆ”

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಗ್ರಾಮೀಣ ಪ್ರದೇಶಗಳಲ್ಲಿ ಸರ್ವ ಜನಾಂಗದವರೂ ಆತ್ಮೀಯತೆಯಿಂದ ದೇವರ ಹೆಸರಿನಲ್ಲಿ ಒಂದುಗೂಡಿ, ಹಬ್ಬ, ಹರಿದಿನಗಳಲ್ಲಿ ಭಾವೈಕ್ಯತೆಯನ್ನು ಸಾರುತ್ತಿರುವುದನ್ನು ಅಧ್ಯಯನ ಮಾಡಬೇಕು. ಸಾಮರಸ್ಯದ ಸಮಾಜ ನಿರ್ಮಾಣದ ಜವಾಬ್ದಾರಿ ಪ್ರತಿಯೊಬ್ಬ ಪ್ರಜೆಯ ಹೊಣೆಗಾರಿಕೆಯಾಗಿದ್ದು, ಅನುಷ್ಠಾನಗೊಳಿಸುವಲ್ಲಿ ಜನತೆ ಪ್ರಮುಖ ಪಾತ್ರ ವಹಿಸಬೇಕಿದೆ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಆಶೀರ್ವಚನ ನೀಡಿದರು.

ಗುಡ್ಡದ ಬಸದಿಯ ತ್ರಿಕೂಟ ಜಿನಾಲಯದಲ್ಲಿ ಮೇ. 07 ರ ಮಂಗಳವಾರ ಆಕ್ಷಯ ತೃತೀಯ ಶುಭ ದಿನದಂದು ಆರನೇ ವಾರ್ಷಿಕ ಪೂಜಾ ಮಹೋತ್ಸವದ ಸಾನಿಧ್ಯ ವಹಿಸಿ ಆಶೀರ್ವಚನ

2ನೇ ಪುಟಕ್ಕೆ

1ನೇ ಪುಟದಿಂದ

‘ನಾಟ್ಯದಿಂದ ಮಾನವನ ಅಂತಃಕರಣದ ಶುದ್ಧಿ’

ಖ್ಯಾತ ವಿದ್ವಾಂಸ ಡಾ. ಹಂ.ಪ. ನಾಗರಾಜಯ್ಯ ಪ್ರಾಸ್ತಾವಿಕವಾಗಿ ಮಾತನಾಡಿ, ಸರ್ವಧರ್ಮದ ಸಮನ್ವಯವೇ ಇಂದಿನ ಜಗತ್ತಿಗೆ ಬೇಕಾದ ಸಂಜೀವಿನಿ. ಜೈನ ಧರ್ಮವು ಪ್ರಾಚೀನ ಧರ್ಮವಾಗಿದೆ. ಮಹಾನ್ ಆಚಾರ್ಯರುಗಳ ಕೃಪೆಯಿಂದ ತೀರ್ಥಂಕರರ ವಾಣಿ ಶಾಸ್ತ್ರ ರೂಪದಲ್ಲಿ ಉಪಲಬ್ಧವಿದೆ ಹಾಗೂ ಅವರ ರಸಸ್ವಾದವನ್ನು ಮಾಡುತ್ತ ಅನೇಕ ಭವ್ಯ ಜೀವಗಳು ಮೋಕ್ಷ ಮಾರ್ಗದಲ್ಲಿ ಸಾಗುತ್ತಿದ್ದಾರೆ ಎಂದರು.

ಆಚಾರ್ಯ ಶ್ರೀ 108 ವರ್ಧಮಾನಸಾಗರ ಮುನಿಮಹಾರಾಜರು ಸಮಾರಂಭದ ಸಾನಿಧ್ಯ ವಹಿಸಿ ಸಶಿವ ಹೋಗುತ್ತಿದ್ದ ಜನವಾಣಿಯನ್ನು 20ನೇ ಶತಮಾನದಲ್ಲಿ ಶ್ರೀ ಶಾಂತಿಸಾಗರ ಮಹಾರಾಜರು ಮೊಟ್ಟಮೊದಲು ತಮ್ಮ ಪತ್ರಗಳ ಮೂಲಕ ಲಿಖಿತವಾಗಿ ರೂಪಿಸಿ ಸಂವರ್ಧನೆಗೆ ಅಡಿಪಾಯ ಹಾಕಿರುವುದು ಜೈನ ಮುನಿ ಪರಂಪರೆ ಎಂದು ತಿಳಿಸಿದರು.

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಕಾರ್ಯಕ್ರಮದ ಸಾನಿಧ್ಯ ವಹಿಸಿ ಅಶೀರ್ವಚನ ನೀಡಿ, ಜೈನರು ಶ್ರೇಷ್ಠ ಕವಿಗಳು ಹಾಗೂ ಕಥೆಗಾರರಾಗಿದ್ದರು. ಅವರ ಜೀವನ ಚರಿತ್ರೆಯನ್ನು ಅಖಂಡ ವಿಶ್ವಕ್ಕೆ ಪರಿಚಯಿಸುವ ನಿಟ್ಟಿನಲ್ಲಿ ಹಂಪಿ ವಿಶ್ವವಿದ್ಯಾಲಯದ ಕೋರಿಕೆಯಂತೆ ಹೊಂಬುಜದಲ್ಲಿ ಜೈನ ಅಧ್ಯಯನ ಕೇಂದ್ರಕ್ಕೆ ಸೂಕ್ತ ಸೃಜನಾತ್ಮಕ ಕಲಿಸಲಾಗುವುದು ಹಾಗೂ ಆಚಾರ್ಯಶ್ರೀ ಶಾಂತಿಸಾಗರ ಮುನಿಮಹಾರಾಜರ ಸ್ಮರಣಾರ್ಥ ಹಂಪಿ ವಿಶ್ವವಿದ್ಯಾಲಯದಲ್ಲಿ ಧಾರ್ಮಿಕ ದತ್ತಿ ನಿಧಿ ಸ್ಥಾಪಿಸಲಾಗುವುದು ಎಂದು ಘೋಷಣೆ ಮಾಡಿದರು.

ಆಚಾರ್ಯಶ್ರೀ ಶಾಂತಿಸಾಗರರವರ ಮುನಿಮಹಾರಾಜರ ಶತಾಬ್ದಿ ಹಾಗೂ 108 ಶ್ರೀ ವರ್ಧಮಾನ ಸಾಗರ ಮಹಾರಾಜರ 50ನೇ ಮುನಿದೀಕ್ಷೆಯ ಸುವರ್ಣ ಮಹೋತ್ಸವವನ್ನು ಆಚರಿಸಲಾಯಿತು. ಕೊಲ್ಕತ್ತಾದಿಂದ ಆಗಮಿಸಿದ್ದ ಆನಂದ ಪ್ರಕಾಶ ಶಾಸ್ತ್ರಿ ಹಾಗೂ ಭಕ್ತರಿಂದ ಧಾರ್ಮಿಕ ಕಾರ್ಯಕ್ರಮಗಳು ಜರುಗಿದವು. ಪಶ್ಚಿಮ ಬಂಗಾಳ ಸೇರಿದಂತೆ ದೇಶದ ವಿವಿಧ ರಾಜ್ಯಗಳಿಂದ ಆಗಮಿಸಿ ಸಾವಿರಾರು ಸಂಖ್ಯೆಯ ಭಕ್ತರ ಜೊತೆಯಲ್ಲಿ ಜಿಲ್ಲೆಯ ಸಾಗರ, ಶಿವಮೊಗ್ಗ, ಹಾರಿಗಿ, ಹೊನ್ನಾಳಿ ತಾಲೂಕಿನ ಅಪಾರ ಭಕ್ತಾದಿಗಳು ಶ್ರುತ ಭಕ್ತಿ ಧಾರ್ಮಿಕ ಮಹೋತ್ಸವದಲ್ಲಿ ಭಾಗವಹಿಸಿದ್ದರು.

ವಿದ್ಯಾಪೀಠಕ್ಕೆ ಪ್ರವೇಶವಕಾಶ

ವರಾಂಗ : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಮಾರ್ಗದರ್ಶನದಲ್ಲಿ ಶ್ರೀಕ್ಷೇತ್ರ ವರಂಗ ಜೈನ ಮಠದಲ್ಲಿ ನಡೆಯುತ್ತಿರುವ ವಿದ್ಯಾಪೀಠಕ್ಕೆ 2019-20ನೇ ಸಾಲಿನ ಪ್ರವೇಶ ಪ್ರಾರಂಭಿಸಲಾಗಿದ್ದು, 8 ರಿಂದ 10ನೇ ತರಗತಿಯ, ಪದವಿಪೂರ್ವ ಹಾಗೂ ಪದವಿ ವಿದ್ಯಾಭ್ಯಾಸ ಮಾಡಲು ಜೈನ ವಿದ್ಯಾರ್ಥಿಗಳಿಗೆ ಲೌಕಿಕ ಹಾಗೂ ಧಾರ್ಮಿಕ ಶಿಕ್ಷಣವನ್ನು ಉಚಿತವಾಗಿ ನೀಡಲಾಗುವುದು. ಮೂಲ ದಾಖಲೆಗಳೊಂದಿಗೆ ಶ್ರೀಮಠದ ಆಡಳಿತ ವೃಂದಗಳನ್ನು ಸಂಪರ್ಕಿಸಲು ಕೋರಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಫೋನ್: 08185 262722, 262209. ಮೊ: 9845548688.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ನೂತನ ಮಹಾರಥ ನಿರ್ಮಾಣಕ್ಕೆ ಸಂಕಲ್ಪ

ಅತಿಶಯ ಶ್ರೀಕ್ಷೇತ್ರ ಹೊಂಬುಜವು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ಮಾತೆ ಶ್ರೀ ಪದ್ಮಾವತಿ ಅಮ್ಮನವರ ಪವಿತ್ರ ಧಾರ್ಮಿಕ ಜೈನ ಯಾತ್ರಾಸ್ಥಳವಾಗಿದೆ. ಇಂತಹ ಅತಿಶಯ ಶ್ರೀಕ್ಷೇತ್ರದಲ್ಲಿ 2011ರಲ್ಲಿ ನೂತನ ಸ್ವಾಮೀಜಿಗಳವರ ಪಟ್ಟಾಭಿಷೇಕದ ನಂತರ, ಅವರ ದೂರದೃಷ್ಟಿಯಿಂದ ಗುಡ್ಡದ ಬಸದಿ ನಿರ್ಮಾಣ, ನೂತನ ರಥಗಳ ನಿರ್ಮಾಣ, ಪೂರ್ವ ಪ್ರಾಥಮಿಕ ಶಾಲೆಯ ಪ್ರಾರಂಭ, ಮಠದ ಶಾಖಾ ಕ್ಷೇತ್ರಗಳಾದ ಕುಂದಾದ್ರಿ, ವರಾಂಗ ಮತ್ತು ಹಟ್ಟಿಯಂಗಡಿ ಕ್ಷೇತ್ರಗಳಲ್ಲಿ ಜೀರ್ಣೋದ್ಧಾರ, 100 ಕೊಠಡಿಗಳುಳ್ಳ ಅತ್ಯಾಧುನಿಕ "ಯಾತ್ರಿನಿವಾಸ" ನಿರ್ಮಾಣ ಕಾರ್ಯಗಳು ನಡೆದಿವೆ. ಹೀಗೆ ಹಲವಾರು ಅಭಿವೃದ್ಧಿ ಕಾರ್ಯಗಳು ನಿರಂತರವಾಗಿ ನಡೆಯುತ್ತಲೇ ಇವೆ.

2014ರಲ್ಲಿ ನೂತನ ನಾಗವಾಹನ, ಗಜವಾಹನ, ಸಿಂಹವಾಹನ ಹಾಗೂ ಪುಷ್ಪವಾಹನಗಳನ್ನು ನಿರ್ಮಾಣ ಮಾಡಲಾಗಿತ್ತು. ಇದೇ ರೀತಿ ಮಹಾರಥವು ಜೀರ್ಣೋದ್ಧಾರವಾಗಿದ್ದು ಗಮನಿಸಿ ಮಾ. 27ರ ಅಮ್ಮನವರ ಮಹಾರಥೋತ್ಸವದಂದು ಪ್ರಸಾದ ಬೇಡಿಕೆಗೆ ಅಮ್ಮನವರ ಅನುಗ್ರಹ ದೊರೆತಿದ್ದು, ಸದ್ಯ ನೂತನ ಮಹಾರಥ ನಿರ್ಮಾಣ ಕಾರ್ಯ ಪ್ರಾರಂಭವಾಗಲಿದೆ.

ಸಮಾಜ ಬಾಂಧವರ ತನು-ಮನ-ಧನರೂಪಿ ಸೇವೆ ಸಹಕಾರವನ್ನು ಸ್ಮರಿಸಿ, ಕ್ಷಿಪ್ರಗತಿಯಲ್ಲಿ ಕ್ಷೇತ್ರದ ಬಗೆಗಿನ ಅಭಿವೃದ್ಧಿಯ ಸಂಕಲ್ಪ ಕಾರ್ಯಗಳು ಸಿದ್ಧಿ ಸತ್ಕರಗೊಳ್ಳುತ್ತಿರುವುದಕ್ಕೆ ಹೆಮ್ಮೆಪಟ್ಟು, ಶ್ರೀಮಹಾತಾಯಿಯವರ ದಿವ್ಯಾನುಗ್ರಹಕ್ಕೆ ಭಕ್ತಿ ಸಮರ್ಪಿಸಿ, ಧರ್ಮಬಾಂಧವರ ಸಹಕಾರಕ್ಕೆ ಅಪೇಕ್ಷಿಸಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಕಛೇರಿಯನ್ನು ಸಂಪರ್ಕಿಸಿ. ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ ದೂ : 08185-262722, 262209

SRI HOMBUBJA JAIN MATH, S.B. A/c No : 3182500101522601 with Karnataka Bank, Humcha Br. IFSC Code : KARB0000318.

ಪ್ರಬಂಧ ಸ್ಪರ್ಧೆ

20ನೇ ಶತಮಾನದ ಚಾರಿತ್ರಿಕ ಚಕ್ರವರ್ತಿ ಪ್ರಥಮಾಚಾರ್ಯ ಶ್ರೀ ಶ್ರೀ 108 ಶಾಂತಿಸಾಗರ ಮಹಾಮುನಿರಾಜರ ಶತಾಬ್ದಿ ಮಹೋತ್ಸವದ ನಿಮಿತ್ತವಾಗಿ ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ.

1. ಪ್ರೌಢ ಶಿಕ್ಷಣದಿಂದ ಕಾಲೇಜು ಶಿಕ್ಷಣವನ್ನು ಪಡೆಯುತ್ತಿರುವ ವಿದ್ಯಾರ್ಥಿ ಮತ್ತು ವಿದ್ಯಾರ್ಥಿನಿಯರಿಗೆ "20ನೇ ಶತಮಾನದ ಪ್ರಥಮಾಚಾರ್ಯ ಶ್ರೀ 108 ಶಾಂತಿಸಾಗರ ಮಹಾಮುನಿರಾಜರು ಜೈನ ಧರ್ಮಕ್ಕೆ ನೀಡಿದ ಕೊಡುಗೆ" ಈ ವಿಷಯದ ಮೇಲೆ 8 ರಿಂದ 10 ಪುಟಗಳ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ.
2. ಪ್ರಾಚಾರ್ಯ-ಶಾಕಿಯರಿಗೆ "20ನೇ ಶತಮಾನದ ಪ್ರಥಮಾಚಾರ್ಯ ಶ್ರೀ 108 ಶಾಂತಿಸಾಗರ ಮಹಾಮುನಿರಾಜರ ಜೀವನ ಚರಿತ್ರೆ ಮತ್ತು ಅವರು ಆಚರಿಸಿದ ಪ್ರತೀಕಾರಗಳ ವ್ಯಾಖ್ಯಾನ" ಈ ವಿಷಯದ ಮೇಲೆ 15 ರಿಂದ 20 ಪುಟಗಳ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ.

ವಿಶೇಷ ಸೂಚನೆ:

- * ತಮಗೆ ಏನು ಸುಸ್ತುಕ ದೊರೆಯುವ ವಿಳಾಸವನ್ನು ತಿಳಿಸಲಾಗಿದ್ದರೆ ಅಲ್ಲಿ ಅವರು ಮುದ್ರಿಸುವಂತಹ ಸುಸ್ತುಕಗಳು ಖಾಲಿಯಾಗಿರುವುದರಿಂದ ಅವರು ತಮಗೆ ಸುಸ್ತುಕವನ್ನು ಕಳುಹಿಸಲು ಸಾಧ್ಯವಾಗುತ್ತಿಲ್ಲ. ಆ ಕಾರಣಕ್ಕಾಗಿ ತಮ್ಮ ಹತ್ತಿರ ಉಪಲಬ್ಧವಿರುವ ಸುಸ್ತುಕಗಳ ಆಧಾರದ ಮೇಲೆ ತಾವುಗಳು ಈ ಪ್ರಬಂಧಗಳನ್ನು ಬರೆಯಬಹುದು.
 - * ತಾವು ಬರೆಯುವಂತಹ ಪ್ರಬಂಧ ಅವರ ಜೀವನ ಚರಿತ್ರೆಗೆ ಸಂಬಂಧ ಪಟ್ಟದಾಗಿರಬೇಕು.
 - * ಪ್ರಬಂಧವನ್ನು ಕನ್ನಡದಲ್ಲಿಯೇ ಬರೆಯಬೇಕು.
 - * ಪ್ರಬಂಧ ಪಡೆಯುವ ಕೊನೆಯ ದಿನಾಂಕ: 10. ಜೂನ್, 2019.
 - * ಪ್ರಬಂಧವನ್ನು ಕಳುಹಿಸುವ ವಿಳಾಸ: ಆಚಾರ್ಯ ಶ್ರೀ 108 ಶಾಂತಿಸಾಗರ ಪ್ರಬಂಧ ಸ್ಪರ್ಧೆ, ಶ್ರೀ ಹೊಂಬುಜ ಜೈನ ಮಠ, ಪೋಸ್ಟ್ ಹಂಚಿ. ತಾ|| ಹೊಸನಗರ, ಜಿಲ್ಲೆ ಶಿವಮೊಗ್ಗ -577 436 ದೂ: 08185-262722, 262209, 8123924492.
 - * ಪ್ರಬಂಧಕ್ಕೆ ಪ್ರಥಮ, ದ್ವಿತೀಯ, ತೃತೀಯ ಪುರಸ್ಕಾರಗಳಿದ್ದು, 10 ಸಮಾಧಾನಕರ ಬಹುಮಾನಗಳನ್ನು ನೀಡಲಾಗುವುದು.
 - * ಈ ಪ್ರಬಂಧದಲ್ಲಿ ವಿಜೇತರಾದವರಿಗೆ ಪ್ರಥಮಾಚಾರ್ಯ ಶ್ರೀ ಶಾಂತಿಸಾಗರ ಮಹಾರಾಜರ ಪಟ್ಟಪರಂಪರೆಯ ಪಂಚಮ ಪಟ್ಟಾಭಿಷೇಕದ ವಾತ್ಸಲ್ಯ ವಾರ್ಧಿ, ಧರ್ಮಪ್ರಭಾವಕ ಆಚಾರ್ಯ ಶ್ರೀ 108 ವರ್ಧಮಾನಸಾಗರ ಮುನಿಮಹಾರಾಜರ 2019 ರಲ್ಲಿ ನಡೆಯುವ ಚಾತುರ್ಮಾಸದ ಸ್ಮರಣದಲ್ಲಿ ಪ್ರಶಸ್ತಿ ಪತ್ರ ಹಾಗೂ ಬಹುಮಾನಗಳನ್ನು ನೀಡಲಾಗುವುದು.
- ಆಯೋಜಕರು : ಶ್ರೀ ಹೊಂಬುಜ ಜೈನ ಮಠ, ಶ್ರೀ ಪದ್ಮಾವತಿ ಎಬಿ ಕೇರ್ಸ್ ಟ್ರಸ್ಟ್, ಹಂಚಿ ಸಹಯೋಗ : ಆಚಾರ್ಯ ಶ್ರೀ ಶಾಂತಿಸಾಗರ ಮಹಾರಾಜ, ಮುನಿದೀಕ್ಷಾ ಶತಾಬ್ದಿ ಮಹೋತ್ಸವ ಆಯೋಜನ ಸಮಿತಿ ಯರನಾಳ

ಶ್ರುತ ಪಂಚಮಿ ಆಚರಣೆ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಪೂರ್ವ ಪರಂಪರೆಯಂತೆ ನಡೆದುಕೊಂಡು ಬಂದಿರುವ ಶ್ರುತ ಪಂಚಮಿ ಮಹೋತ್ಸವವನ್ನು ಜೂನ್. 07, 2019ರ ಶುಕ್ರವಾರದಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ನೆರವೇರಲಿದೆ. ಅಂದು 8 ವರ್ಷ ಮೇಲ್ಪಟ್ಟ ಜೈನ ಬಾಲಕ-ಬಾಲಕಿಯರಿಗೆ ಸಾಮೂಹಿಕ ವ್ರತೋಪದೇಶ ಹಾಗೂ ಎರಡರಿಂದ ಮೂರು ವರ್ಷದ ಮಕ್ಕಳಿಗೆ ಅಕ್ಷರಾಭ್ಯಾಸ ಕಾರ್ಯಕ್ರಮವನ್ನು ಆಯೋಜಿಸಲಾಗಿದೆ.

ಅಂದು ವಿಶೇಷ ಜನಪೂಜೆಯೊಂದಿಗೆ ಶಾಸ್ತ್ರಗಳನ್ನು ಪೂಜಿಸಿ, ಪಠಿಸಿ ಜನವಾಣಿಗೆ ಭಕ್ತಿಭಾವದ ನಮನ ಸಲ್ಲಿಸಲಾಗುವುದು. ಸದ್ಧರ್ಮ ಬಾಂಧವರು ಈ ಪೂಜಾ ಮಹೋತ್ಸವದಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಬೇಕೆಂದು ಕೋರಲಾಗಿದೆ. ವ್ರತೋಪದೇಶ ಹಾಗೂ ಅಕ್ಷರಾಭ್ಯಾಸದಲ್ಲಿ ಭಾಗವಹಿಸುವವರು ಹೆಚ್ಚಿನ ಮಾಹಿತಿಗಾಗಿ ಮೇ. 25ರೊಳಗೆ ಶ್ರೀಮಠದ ಆಡಳಿತ ಕಾರ್ಯಾಲಯದಲ್ಲಿ ಸಂಪರ್ಕಿಸಬೇಕಾಗಿ ವಿನಂತಿ. ಸಂಪರ್ಕ: 08185-262722, 262209.

1ನೇ ಪುಟದಿಂದ

ಇಂದ್ರಿಯಗಳ ವಿಜಯ ಸಾಧಿಸಿದ ಮಹಾವೀರ

ಮಹಾವೀರ ಜಯಂತಿ ಅಂಗವಾಗಿ ವಿಶೇಷ ಅಭಿಷೇಕ ಹಾಗೂ ಮೂರ್ತಿ ಉತ್ಸವಕ್ಕೆ ಚಾಲನೆ ನೀಡಿ ಅಶೀರ್ವಚನ ನೀಡಿದ ಅವರು ಯುದ್ಧವನ್ನು ಗೆದ್ದವನು ವೀರನಾದರೆ, ತನ್ನ ಇಂದ್ರಿಯಗಳನ್ನು ನಿಗ್ರಹಿಸಿದವನು ಮಹಾವೀರನಾಗುತ್ತಾನೆ. ಮನುಷ್ಯ ಪ್ರಪಂಚವನ್ನು ಗೆಲ್ಲಬಹುದಾದರೂ ತನ್ನನ್ನು ತಾನು ಗೆಲ್ಲುವುದು ಬಹಳ ಕಠಿಣ. ಮಹಾವೀರರು ತಮ್ಮ ಕಾಲದಲ್ಲಿ ಕಂಡು ಬಂದ ಸಾಮಾಜಿಕ, ಧಾರ್ಮಿಕ ಸಮಸ್ಯೆಗಳನ್ನು ಪರಿಹರಿಸಿ ಮನುಷ್ಯನಲ್ಲಿ ವೈಚಾರಿಕ ಬದಲಾವಣೆ ಬರುವಂತೆ ಮಾಡಿದರು. ಸಾಮಾಜಿಕ ಜೀವನದಲ್ಲಿ ಸಮತೋಲನ ಕಾಯ್ದುಕೊಂಡು ಪ್ರಜಾಪ್ರಭುತ್ವ ವ್ಯವಸ್ಥೆಯನ್ನು ಜಾರಿಗೊಳಿಸಿದರು.

ರಾಜ ವ್ಯವಸ್ಥೆಯಲ್ಲಿ ಮಹಾವೀರರು ಸರ್ವಜನ ಹಿತಕಾಯುವಂತೆ ನಿಯಮಗಳನ್ನು ಅಂದೇ ನಿರೂಪಿಸಿದರು. ಭಾರತದ ಇತಿಹಾಸ ಪುಟಗಳಲ್ಲಿ ಈ ಎಲ್ಲ ವಿಚಾರಗಳು ದಾಖಲೆಯಾಗಿದ್ದರೂ ಜೈನರು ಪ್ರಚಾರಕ ರಾಗದೇ ಪ್ರಭಾವಿಕರಾಗಲು ಪ್ರಯತ್ನಿಸಿದ್ದ ಕಾರಣ ಇಂದಿನ ಯುಗದಲ್ಲಿ ಇಂತಹ ವಿಚಾರಗಳು ಹುದುಗಿ ಹೋಗಿವೆ. ಮಹಾವೀರರ ಕಾಲಮಾನದ ಅಧ್ಯಯನ ಮತ್ತು ಪರಾಮರ್ಶೆ, ಚರ್ಚೆಗಳು ನಡೆದು ಇವರ ವಿಚಾರಗಳ ಮೇಲೆ ಹೆಚ್ಚಿನ ಬೆಳಕು ಚೆಲ್ಲುವಂತಾಗಬೇಕೆಂದರು.

ಪ್ರಕೃತಿಯಲ್ಲಿ ಅನ್ನ-ನೀರು ಎಲ್ಲಾ ಜೀವಿಗಳಿಗೂ ಸಿಗಬೇಕು. ಹಾಗಾಗಿ ವಿವೇಕವುಳ್ಳ ಮನುಷ್ಯರು ಅವುಗಳನ್ನು ವ್ಯರ್ಥಮಾಡಬಾರದು. ಪರಿಸರ ಕಾಳಜಿಯೇ ನಿಜವಾದ ಆತ್ಮೋನ್ನತಿಗೆ ಕಾರಣವಾಗುತ್ತದೆ ಎಂದು ಅಶೀರ್ವಚನ ನೀಡಿದರು.

ನಂತರ ಮಂಗಳವಾರದಂದು ಜಿ. ಮಹಾವೀರ ಅಭಿಷೇಕದ ಸಂಕಲ್ಪ ಉತ್ಸವಕ್ಕೆ ಕ್ಷೇತ್ರದ ಭೋಗಾರ ಬಸದಿಯಿಂದ ರಥಬೀದಿಯ ಮೂಲಕ ಶ್ರೀಮಠಕ್ಕೆ ಮೆರವಣಿಗೆ ಬಂದು ತಲುಪಿತು. ಉತ್ಸವದಲ್ಲಿ ಶ್ರೀಕುಂದಕುಂದ ವಿದ್ಯಾಪೀಠದ ವಿದ್ಯಾರ್ಥಿಗಳು, ಊರಿನ, ಪರ ಊರಿನಿಂದ ಆಗಮಿಸಿದ ಭಕ್ತಾದಿಗಳು ಉತ್ಸಾಹದಿಂದ ಪಾಲ್ಗೊಂಡಿದ್ದರು.


6ನೇ ವಾರ್ಷಿಕ ಪೂಜಾ ಮಹೋತ್ಸವ 1ನೇ ಪುಟದಿಂದ

ನೀಡಿದರು. ಮಹೋತ್ಸವದಲ್ಲಿ ಪರಮಪೂಜ್ಯ ವಾತ್ಸಲ್ಯವಾರ್ಧಿ ಆಚಾರ್ಯಶ್ರೀ 108 ವರ್ಧಮಾನಸಾಗರರ ಸಸಂಘವು ದಿವ್ಯ ಉಪಸ್ಥಿತಿಯಲ್ಲಿ ನೆರವೇರಿತು.

ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಭ. ಶ್ರೀ ಪಾರ್ಶ್ವನಾಥ ಸ್ವಾಮಿ, ಭ. ಶ್ರೀ ಶಾಂತಿನಾಥ ಸ್ವಾಮಿ, ಭ. ಶ್ರೀ ಬಾಹುಬಲಿ ಸ್ವಾಮಿಗೆ ವಿಶೇಷ ಪಂಚಾಮೃತ ಅಭಿಷೇಕ ಹಾಗೂ 108 ಕಳಶಾಭಿಷೇಕಗಳು ನೆರವೇರಿಸಲಾಯಿತು. ಈ ಸುಸಂದರ್ಭದಲ್ಲಿ ಧರಣೇಂದ್ರ ಯಕ್ಷ ಹಾಗೂ ಪದ್ಮಾವತಿ ದೇವಿಯ ವಿಶೇಷ ಪೂಜಾ ಕಾರ್ಯಗಳು ಸಂಪನ್ನಗೊಂಡವು. ಈ ಮಂಗಳಮಯ ಕಾರ್ಯಕ್ರಮದಲ್ಲಿ ಊರಿನ ಹಾಗೂ ಪರಊರಿನ ಜೈನ ಬಾಂಧವರು ಪಾಲ್ಗೊಂಡಿದ್ದರು.

ಮಂಡಲ ಪೂಜಾ ಮಹೋತ್ಸವ 1ನೇ ಪುಟದಿಂದ

ಅಂದು ಮಧ್ಯಾಹ್ನ 2.30 ಗಂಟೆಗೆ ಮುನಿಮಹಾರಾಜರು ಹಾಗೂ ಸ್ವಸ್ತಿಶ್ರೀಗಳವರ ಪಾವನ ಸಾನಿಧ್ಯದಲ್ಲಿ ಧಾರ್ಮಿಕ ಸಭಾ ಕಾರ್ಯಕ್ರಮವು ನಡೆಯಿತು. ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ ಸಮಯದಲ್ಲಿ ವಿಶೇಷ ದಾನ ನೀಡಿದ ದಾನಿಗಳಿಗೆ ಮತ್ತು ವಿಶೇಷ ಸೇವೆಗೈದ ಸೇವಾ ಕರ್ತೃಗಳನ್ನು ಸನ್ಮಾನಿಸಿ ಗೌರವಿಸಲಾಯಿತು. ಎಲ್ಲಾ ಕಾರ್ಯಕ್ರಮಗಳಿಗೆ ಧರ್ಮ ಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಿ ಪುಣ್ಯಲಾಭ ಪಡೆದರು.





ದಾನ ನೀಡಿದವರ ವಿವರ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಕುಟುಂಬದವರು

- 1) ಉದಯ ಜನರಲ್ ಸ್ಟೋರ್ಸ್, ಬೆಳಗಾವಿ 1000=00
- 2) ಎನ್. ಸುರೇಶ್ ಕುಮಾರ್, ಮೈಸೂರು 1000=00
- 3) ಪಿ. ಪಾರ್ಶ್ವನಾಥ, ಅದೋನಿ, ಕರ್ನಾಟಕ ಜಿಲ್ಲೆ 1000=00
- 4) ಅಂಬಾ ಪ್ರಸಾದ್ ಎನ್. ಪಾಣಿಮಂಗಲೂರು 1000=00

ಜಗದ್ಗುರು ಸ್ವಸ್ತಿತ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಕುಟುಂಬದವರು ಮಾಡಿರುತ್ತಾರೆ

ಜಿನ-ದಿನಿ

ಅಣ್ಣಾಯೇಣಂ ಹು ಪಸ್ತೇಚ್ಚಾ, ವಡ್ಡಿಲಾ ಪಾಪ ಸುಹಾಣ ಯ| ಗುಣಾಣ ದಿಸ್ಸದೇ ಮೇತ್ತಂ, ಹಸದೇ ಣಿಯಮೇಣ ಹಿ ||27||

ರಾಷ್ಟ್ರ ಶಾಂತಿ ಮಹಾಯಜ್ಞ

ಯಾರು ಯಾವಾಗಲೂ ಆನ್ಯಾಯದಿಂದ ಲಾಭ, ಗುಣ ಮತ್ತು ಸುಖಗಳಲ್ಲಿ ವೃದ್ಧಿಯಾಗುತ್ತಿರುವುದು ಕಾಣುತ್ತದೆ, ಅವರು ಕೇವಲ ಬೇಳೆಯುತ್ತಿರುವುದು ಕಾಣುತ್ತದೆ ವಾಸ್ತವದಲ್ಲಿ ನಿಯಮದಿಂದ ಹಾನಿಯನ್ನೇ ಪ್ರಾಪ್ತಮಾಡಿಕೊಳ್ಳುತ್ತಿರುತ್ತಾನೆ.

ಬರಲರುವ ಪರ್ವದಿನಗಳು

ವೈಶಾಖಮಾಸ ಶುಕ್ಲಪಕ್ಷ ಚತುರ್ದಶಿಯಿಂದ ಜ್ಯೇಷ್ಠಮಾಸ ಶುಕ್ಲಪಕ್ಷ ತ್ರಯೋದಶಿಯವರೆಗೆ

ವೈಶಾಖ ಮಾಸ	ಮೇ. 31 ಶುಕ್ರ-ದ್ವಾದಶಿ-ಅಶ್ವಿನಿ,
ಮೇ. 17 ಶುಕ್ರ-ಚತುರ್ದಶಿ-ಸ್ವಾತಿ,	ಜೂ. 01 ಶನಿ-ತ್ರಯೋದಶಿ-ಭರಣಿ,
ಮೇ. 18 ಶನಿ-ಪೂರ್ಣಿಮಾ-ಅಶ್ವಿನಿ,	ಜೂ. 02 ಭಾನು-ಚತುರ್ದಶಿ-ಶ್ವತಿ,
ಮೇ. 19 ಭಾನು-ಪ್ರತಿಪದ-ಅನುರಾಧ,	ಜೂ. 03 ಸೋಮ-ಅಮಾವಾಸ್ಯೆ-ರೋಹಿಣಿ,
ಮೇ. 20 ಸೋಮ-ಬಿದಿಗಿ-ಜ್ಯೇಷ್ಠ,	ಜ್ಯೇಷ್ಠ ಮಾಸ
ಮೇ. 21 ಮಂಗಳ-ತದಿಗಿ-ಮೂಲ,	ಜೂ. 04 ಮಂಗಳ-ಪ್ರತಿಪದ-ಮೃಗಶಿರ,
ಮೇ. 22 ಬುಧ-ಚತುರ್ದಿ-ಪೂ.ಷಾ.	ಜೂ. 05 ಬುಧ-ಬಿದಿಗಿ-ಆರಿದ್ರಾ,
ಮೇ. 23 ಗುರು-ಪಂಚಮಿ-ಉ.ಷಾ.	ಜೂ. 08 ಶನಿ-ಷಷ್ಠಿ-ಆಶ್ಲೇಷಾ,
ಮೇ. 24 ಶುಕ್ರ-ಷಷ್ಠಿ-ಉ.ಷಾ.	ಜೂ. 09 ಭಾನು-ಸಪ್ತಮಿ-ಮಾಘ,
ಮೇ. 25 ಶನಿ-ಷಷ್ಠಿ-ಶ್ರವಣ,	ಜೂ. 10 ಸೋಮ-ಅಷ್ಟಮಿ-ಪೂರ್ವಾ,
ಮೇ. 26 ಭಾನು-ಸಪ್ತಮಿ-ಧನಿಷ್ಠ,	ಜೂ. 11 ಮಂಗಳ-ನವಮಿ-ಉತ್ತರ,
ಮೇ. 27 ಸೋಮ-ಅಷ್ಟಮಿ-ಶತಭಿಷಾ,	ಜೂ. 12 ಬುಧ-ದಶಮಿ-ಹಸ್ತ,
ಮೇ. 28 ಮಂಗಳ-ನವಮಿ-ಉ.ಭಾ.	ಜೂ. 13 ಗುರು-ಏಕಾದಶಿ-ಚಿತ್ತಾ,
ಮೇ. 29 ಬುಧ-ದಶಮಿ-ಉ.ಭಾ.	ಜೂ. 14 ಶುಕ್ರ-ದ್ವಾದಶಿ-ಸ್ವಾತಿ,
ಮೇ. 30 ಗುರು-ಏಕಾದಶಿ-ರೇವತಿ,	ಜೂ. 15 ಶನಿ-ತ್ರಯೋದಶಿ-ವಿಶಾಖ

“ಪಂಡಿತರತ್ನ ಎ. ಶಾಂತಿರಾಜ ಶಾಸ್ತ್ರಿ ಟ್ರಸ್ಟ್” ಪ್ರತಿಭಾ ಪುರಸ್ಕಾರ

ಬೆಂಗಳೂರು : ಕಳೆದ 20 ವರ್ಷಗಳಿಂದ ಎಸ್.ಎಸ್.ಎಲ್.ಸಿ. ಪರೀಕ್ಷೆಯಲ್ಲಿ ಶೇಕಡಾ 92ಕ್ಕಿಂತ ಮತ್ತು ದ್ವಿತೀಯ ಪಿ.ಯು.ಸಿ. (ವಿಜ್ಞಾನ, ಕಲಾ, ವಾಣಿಜ್ಯ) ಪರೀಕ್ಷೆಗಳಲ್ಲಿ ಶೇಕಡಾ 90 ಕ್ಕಿಂತ ಹೆಚ್ಚು ಅಂಕಗಳಿಸಿ ತೇರ್ಗಡೆಯಾದ ರಾಜ್ಯದ ಜೈನ ವಿದ್ಯಾರ್ಥಿ/ವಿದ್ಯಾರ್ಥಿನಿಯರನ್ನು ಗುರುತಿಸಿ ನಗದು ಬಹುಮಾನ, ಅಭಿನಂದನಾ ಪತ್ರದೊಡನೆ ಉತ್ತೇಜಿಸುತ್ತಿರುವ “ಪಂಡಿತರತ್ನ ಎ. ಶಾಂತಿರಾಜ ಶಾಸ್ತ್ರಿ ಟ್ರಸ್ಟ್” ಪ್ರತಿಭಾ ಪುರಸ್ಕಾರಕ್ಕೆ 2018-19ನೇ ಸಾಲಿನಲ್ಲಿ ತೇರ್ಗಡೆಯಾದ ರಾಜ್ಯದ ಜೈನ ವಿದ್ಯಾರ್ಥಿಗಳಿಂದ ಕೈ ಬರಹದ ಅರ್ಜಿಯನ್ನು ಆಹ್ವಾನಿಸಿದೆ.

ಎಸ್.ಎಸ್.ಎಲ್.ಸಿ.ಯಲ್ಲಿ ಶೇ. 92, ದ್ವಿತೀಯ ಪಿಯುಸಿಯಲ್ಲಿ ಶೇ 90ಕ್ಕೂ ಹೆಚ್ಚು ಅಂಕ ಗಳಿಸಿದ ಎಲ್ಲರಿಗೆ ಒಂದು ಸಾವಿರಗಳ ನಗದು ಬಹುಮಾನ, ಅಭಿನಂದನಾ ಪತ್ರದೊಡನೆ ನೀಡಲಾಗುತ್ತದೆ. ಪ್ರಶಸ್ತಿ ಪ್ರದಾನ ಸಮಾರಂಭ ನಡೆಯುವ ಸ್ಥಳಕ್ಕೆ ಬಂದು ಹೋಗಲು (ವಿದ್ಯಾರ್ಥಿ ಮತ್ತು ಓರ್ವ ಪೋಷಕರು) ಪ್ರಯಾಣ ವೆಚ್ಚವನ್ನು ಟ್ರಸ್ಟ್ ನೀಡಲಿದೆ. ಪಿಯುಸಿ (ವಿಜ್ಞಾನ, ಕಲಾ ಮತ್ತು ವಾಣಿಜ್ಯ) ವಿಷಯಗಳಲ್ಲಿ ಉತ್ತೀರ್ಣರಾಗಿ ಮೊದಲ ಎರಡು ಸ್ಥಾನಗಳಿಸಿದವರಿಗೆ ಪ್ರಥಮ ಬಹುಮಾನ ಹತ್ತು ಸಾವಿರ ರೂ. ದ್ವಿತೀಯ ಬಹುಮಾನ ಐದು ಸಾವಿರ ರೂ. ದೊರೆಯಲಿದೆ. ಇದೇ ರೀತಿ ಎಸ್.ಎಸ್.ಎಲ್.ಸಿ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿ ಮೊದಲ ಎರಡು ಗಳಿಸಿದವರಿಗೆ ಪ್ರಥಮ ಬಹುಮಾನ ಹತ್ತು ಸಾವಿರ, ದ್ವಿತೀಯ ಬಹುಮಾನ ಐದು ಸಾವಿರ ನೀಡಲಾಗುತ್ತದೆ.

ಅರ್ಹ ವಿದ್ಯಾರ್ಥಿಗಳು ಕೈ ಬರಹದ ಅರ್ಜಿಯಲ್ಲಿ ಹೆಸರು, ಪೂರ್ಣ ವಿಳಾಸ, ತಂದೆ, ತಾಯಿ ವಿವರ, ದೂರವಾಣಿ ಸಂಖ್ಯೆ ತಿಳಿಸಿ ಪ್ರಾಮಾಣಿಕರಿಸಿದ ಅಂಕಪಟ್ಟಿ ಮತ್ತು ಜಾತಿ ಪ್ರಮಾಣ ಪತ್ರವನ್ನು ಲಗತ್ತಿಸಿ ಜುಲೈ 15ರೊಳಗೆ ಸಾಧಾರಣ ಅಂಚೆಯಲ್ಲಿ ಮಾತ್ರ ಪಂಡಿತರತ್ನ ಎ. ಶಾಂತಿರಾಜಶಾಸ್ತ್ರಿ ಟ್ರಸ್ಟ್ ನಂ. 369, 42ನೇ ಅಡ್ಡರಸ್ತೆ, ಜಯನಗರ 8ನೇ ಬ್ಲಾಕ್ ಬೆಂಗಳೂರು-560 070, ವಿಳಾಸಕ್ಕೆ ಕಳುಹಿಸಲು ವ್ಯವಸ್ಥಾಪಕ ಧರ್ಮದರ್ಶಿ ಶ್ರೀ ಜಿ.ಪಿ. ನಾಗೇಂದ್ರ ಪ್ರಸಾದ್ ತಿಳಿಸಿದ್ದಾರೆ. ದೂರವಾಣಿ ಸಂಖ್ಯೆ: 93430 94443.

ಉಪಕುಲಪತಿಗಳಾಗಿ ನೇಮಕ



ಧಾರವಾಡ : ಇಲ್ಲಿಯ ಭಾರತೀಯ ಜೈನ್ ಮಿಲನ್ ವತಿಯಿಂದ ಶ್ರೀ ಧರ್ಮಸ್ಥಳ ಮಂಜುನಾಥೇಶ್ವರ ವಿಶ್ವವಿದ್ಯಾಲಯದ ಉಪಕುಲಪತಿಗಳಾಗಿ ನೇಮಕಗೊಂಡಿರುವ, ಪ್ರಸ್ತುತ ಎಸ್.ಡಿ.ಎಂ. ಮೆಡಿಕಲ್ ಕಾಲೇಜಿನ ವೈದ್ಯಕೀಯ ನಿರ್ದೇಶಕರಾದ ಡಾ. ನಿರಂಜನ ಕುಮಾರ್ ಅವರ ಪತ್ನಿ ಶ್ರೀಮತಿ ಪದ್ಮಲತಾ ನಿರಂಜನ ಕುಮಾರ್ ಅವರನ್ನು ಆಶೀರ್ವಚನಗಳಿಗೆ ಸನ್ಮಾನಿಸಲಾಯಿತು. ಅಭಿನಂದನಾ ನುಡಿಗಳನ್ನು ಆಡಿದ ನಿವೃತ್ತ ಕಾರ್ಯನಿರ್ವಾಹಕ ಇಂಜಿನಿಯರ್ ಶ್ರೀ ಪ್ರಭಾಚಂದ್ರ ಶೆಟ್ಟಿಯವರು ಡಾ. ನಿರಂಜನ ಕುಮಾರ್‌ರವರು ಸರಳತೆ ಮತ್ತು ಸಹೃದಯತೆಯನ್ನು ಮೈಗೂಡಿಸಿಕೊಂಡಿರುವ ವ್ಯಕ್ತಿ, ದರ್ಶನದ ಹತ್ತು ಗುಣಗಳನ್ನು ತನ್ನ ಜೀವನದಲ್ಲಿ ಅಳವಡಿಸಿಕೊಂಡ ಅಪರೂಪದ ವ್ಯಕ್ತಿ ಎಂದು ಬಣ್ಣಿಸಿದರು. ಸನ್ಮಾನ ಸ್ವೀಕರಿಸಿ ಮಾತನಾಡಿದ ಅವರು ಅಧಿಕಾರ, ಅಂತಸ್ತು ಯಾವತ್ತೂ ಶಾಶ್ವತವಲ್ಲ. ಸಕಲ ಜೀವಾತ್ಮಗಳಲ್ಲಿ ಪ್ರೀತಿಯನ್ನು ತೋರುವುದೇ ನಿಜವಾದ ಧರ್ಮ ಎಂದರು. ತನ್ನನ್ನು ಸನ್ಮಾನಿಸಿದ್ದಕ್ಕಾಗಿ ಜೈನ್ ಮಿಲನ್‌ನವರಿಗೆ ಕೃತಜ್ಞತೆಯನ್ನು ಸಲ್ಲಿಸಿದರು. ಧಾರವಾಡ ವಿಭಾಗದ ನಿರ್ದೇಶಕರಾದ ನಾಗಕುಮಾರ್ ಜೈನ್ ಸ್ವಾಗತಿಸಿ, ನಿರ್ವಹಿಸಿದರು. ಮಿಲನಿನ ಅಧ್ಯಕ್ಷರಾದ ಮಾಣಿಕಚಂದ ದೇಸಾಯಿ, ಕಾರ್ಯದರ್ಶಿ ಅರ್ಕಾಕೀರ್ತಿ ಜೈನ್, ಖಜಾಂಚಿ ಪಾರ್ಶ್ವನಾಥ ಜೈನ್ ಹಾಗೂ ಮಿಲನಿನ ಎಲ್ಲಾ ಸದಸ್ಯರು ಉಪಸ್ಥಿತರಿದ್ದರು. ಕೊನೆಯಲ್ಲಿ ಕೆ. ಎ. ಯುವರಾಜ ಜೈನ್ ವಂದಿಸಿದರು.

ಬೆಂಗಳೂರು : ಇಲ್ಲಿಯ ಕರ್ನಾಟಕ ಜೈನ್ ಅಸೋಸಿಯೇಷನ್ ವತಿಯಿಂದ 19.04.2019ನೇ ಶುಕ್ರವಾರದಂದು ಬೆಳಿಗ್ಗೆ 8.15 ಗಂಟೆಗೆ ಶ್ರೀಕ್ಷೇತ್ರ ಆರತಿಪುರ ಜೈನಮಠದ ಪರಮಪೂಜ್ಯ ಸ್ವಸ್ತಿತ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ರಾಜಧಾನಿ ಬೆಂಗಳೂರು ಮಹಾನಗರದ ‘ಪುರಪ್ರವೇಶ’ ಕಾರ್ಯಕ್ರಮವನ್ನು ಕರ್ನಾಟಕ ಜೈನ ಅಸೋಸಿಯೇಷನ್ ಹಾಗೂ ಸಕಲ ಜೈನ ಸಮಾಜದ ವತಿಯಿಂದ ಕರ್ನಾಟಕ ಜೈನ ಭವನದ ಆವರಣದಲ್ಲಿ ಆಯೋಜಿಸಲಾಗಿತ್ತು. ಪೂಜ್ಯಶ್ರೀಗಳವರನ್ನು ಚಾಮರಾಜಪೇಟೆಯ ಮಿಂಟೋ ವೃತ್ತದಿಂದ ಪೂರ್ಣಕುಂಭ ಸ್ವಾಗತದೊಂದಿಗೆ ಕುದುರೆ ಸಾರೋಟಿನ ಭವ್ಯ ಮೆರವಣಿಗೆಯ ಮೂಲಕ ಕೆಜಿಎ ಜಿನಮಂದಿರಕ್ಕೆ ಬರಮಾಡಿಕೊಳ್ಳಲಾಯಿತು. ಪೂಜ್ಯಶ್ರೀಗಳವರ ಪಾದಪ್ರಕ್ಷಾಲನೆ ಹಾಗೂ ಭಗವಾನ್ ಮಹಾವೀರ ತೀರ್ಥಂಕರರಿಗೆ ಅಭಿಷೇಕ ಪೂಜೆ ನೆರವೇರಿಸಲಾಯಿತು. ಸಭಾ ಕಾರ್ಯಕ್ರಮವು ಬೆಳಿಗ್ಗೆ 10.30 ಗಂಟೆಗೆ ಶ್ರೀ ಸರ್ವೇಶ್ ಜೈನರವರ ಜಿನಭಕ್ತಿ ಗೀತಗಾಯನದ ಮಂಗಳಾಚರಣೆಯೊಂದಿಗೆ ಸಮಾರಂಭವು ಪ್ರಾರಂಭವಾಯಿತು. ಉಪಾಧ್ಯಕ್ಷರಾದ ಶ್ರೀ ಪಿ.ವೈ. ರಾಜೇಂದ್ರ ಕುಮಾರ್

2618ನೇ ಮಹಾವೀರ ಜಯಂತಿ ಮತ್ತು ಪರಮಪೂಜ್ಯ ಶ್ರೀಗಳವರ ಪುರಸ್ಕಾರ



ರವರು ಎಲ್ಲರಿಗೂ ಸ್ವಾಗತ ಕೋರಿದರು. ನಂತರ ನಾಡೋಜ ಡಾ|| ಹಂಪ ನಾಗರಾಜಯ್ಯನವರು ದೀಪಪ್ರಜ್ವಲನೆಯೊಂದಿಗೆ ಕಾರ್ಯಕ್ರಮ ಉದ್ಘಾಟಿಸಿ, ಭ. ಮಹಾವೀರರ ಜನ್ಮ-ಜಯಂತಿಯ ಬಗ್ಗೆ ಧಾರ್ಮಿಕ ಉಪನ್ಯಾಸ ನೀಡಿದರು. ಅಸೋಸಿಯೇಷನ್ನಿನ ಅಧ್ಯಕ್ಷರಾದ ಶ್ರೀ ಎಸ್. ಜಿತೇಂದ್ರ ಕುಮಾರ್ ಅವರು ಸಮಾರಂಭದ ಅಧ್ಯಕ್ಷತೆ ವಹಿಸಿ ಅಧ್ಯಕ್ಷನುಡಿ ನಮನ ಸಲ್ಲಿಸಿದರು. ಕಾರ್ಯಕಾರಿ ಸಮಿತಿಯ ಸದಸ್ಯೆ ಡಾ. ನೀರಜಾ ನಾಗೇಂದ್ರ ಕುಮಾರ್ ಅವರು ಪೂಜ್ಯ ಶ್ರೀಗಳವರಿಗೆ ‘ಗುರುವಂದನೆ’ ಸಲ್ಲಿಸಿದರು.

ಶ್ರೀಕ್ಷೇತ್ರ ಆರತಿಪುರ ದಿಗಂಬರ ಜೈನಮಠದ ಪರಮಪೂಜ್ಯ ಸ್ವಸ್ತಿತ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರಿಗೆ ಕರ್ನಾಟಕ ಜೈನ ಅಸೋಸಿಯೇಷನ್ ಮತ್ತು ಸಮಸ್ತ ಜೈನಸಮಾಜವು ಭಕ್ತಿ

ಹಾಗೂ ಗೌರವ ಸಮರ್ಪಣೆ ಮಾಡಿತು. ಕರ್ನಾಟಕ ಉಚ್ಚನ್ಯಾಯಾಲಯದ ನಿವೃತ್ತ ನ್ಯಾಯಮೂರ್ತಿ ಶ್ರೀ ಅಜಿತ ಜಿ. ಗುಂಜಾಳ್ ಅವರು ಹಾಗೂ ಬೆಂಗಳೂರಿನ ಜಿನಮಂದಿರಗಳ ಅಧ್ಯಕ್ಷರುಗಳು ಮುಖ್ಯ ಅತಿಥಿಗಳಾಗಿ ಭಾಗವಹಿಸಿದರು. ಇವರೆಲ್ಲರನ್ನೂ ಗೌರವಿಸಲಾಯಿತು. 2018ರ ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ ಪುರಸ್ಕೃತರಾದ ಶ್ರೀ ಎಂ.ಜಿ. ಬ್ರಹ್ಮದೇವಯ್ಯನವರು ಪರಿಚಯ ನುಡಿಗಳನ್ನು, ಕೋಶಾಧಿಕಾರಿ ಶ್ರೀ ಜಿ.ಜಿ. ಪದ್ಮನಾಭಯ್ಯ ಮಾಡಿದ ನಂತರ ಶ್ರೀ ಬ್ರಹ್ಮಯ್ಯನವರನ್ನು ಕರ್ನಾಟಕ ಜೈನ ಅಸೋಸಿಯೇಷನ್ ಮತ್ತು ಸಮಸ್ತ ಜೈನ ಸಮಾಜ ಪರವಾಗಿ ಶಾಲು ಹೊದಿಸಿ ಮಾಲಾರ್ಪಣೆ ಮಾಡಿ ನೆನಪಿನ ಶಾಣಿಕೆ ನೀಡಿ ಸನ್ಮಾನಿಸಲಾಯಿತು. ಪೂಜ್ಯ ಶ್ರೀಗಳವರು ಮಂಗಳ ಆಶೀರ್ವಚನ ದಯಪಾಲಿಸಿ ಭಕ್ತಾದಿಗಳಿಗೆ ಫಲ-ಮಂತ್ರಾಕ್ಷತೆ ದಯಪಾಲಿಸಿದರು. ಕೆಜಿಎ ಕಾರ್ಯದರ್ಶಿಯವರಾದ ಶ್ರೀ ಹೆಚ್.ಬಿ. ದೇವೇಂದ್ರ ಸ್ವಾಮಿಯವರ ವಂದನಾರ್ಪಣೆಯೊಂದಿಗೆ ಸಮಾರಂಭವು ಮುಕ್ತಾಯವಾಯಿತು. ಕಾರ್ಯಕಾರಿ ಸಮಿತಿಯ ಸದಸ್ಯೆಯಾದ ಶ್ರೀಮತಿ ಕೋವಲ ಬ್ರಹ್ಮದೇವಯ್ಯ ಅವರು ಕಾರ್ಯಕ್ರಮದ ನಿರೂಪಣೆ ಮಾಡಿದರು.

ಶ್ರೀಕೇತ್ರ ಹೊಂಬುಜದಲ್ಲಿ ನಡೆದ ಶೃತಭಕ್ತಿ ಮಹೋತ್ಸವ ವೈಭವ



50 ವಿಭಿನ್ನ ಅಮೂಲ್ಯ ಗ್ರಂಥಗಳ ಮೆರವಣಿಗೆ.



ದ್ವೀಪ ಪ್ರಜ್ವಲನೆಯ ಮೂಲಕ ಕಾರ್ಯಕ್ರಮ ಉದ್ಘಾಟನೆ.




ಶೃತ ಪೂಜೆ.



ಆರ್ಯಕಾ ಮಾತಾಜಿಗಳವರ ಉಪಸ್ಥಿತಿ




ಆಚಾರ್ಯಶ್ರೀಗಳವರ ಪಾದಪೂಜೆ



50 ಗ್ರಂಥಗಳ ಸಮರ್ಪಣೆ,



ಶ್ರೀ ಸ.ಚಿ. ರಮೇಶ ಹಂಪಿ ವಿಶ್ವವಿದ್ಯಾಲಯದ ಕುಲಪತಿಗಳಿಗೆ ಗೌರವ ಸಮರ್ಪಣೆ



ಖ್ಯಾತ ಸಾಹಿತಿ ನಾರೋಜಿ ಡಾ. ಹಂಪ. ನಾಗರಾಜಯ್ಯರವರಿಗೆ ಗೌರವ ಸಮರ್ಪಣೆ



ವಿದ್ವಾಂಸರುಗಳಿಗೆ ಗೌರವ ಸಮರ್ಪಣೆ,



ಪರಮಪೂಜ್ಯ ವಾತ್ಸಲ್ಯವಾರಿಧಿ ಆಚಾರ್ಯ ಶ್ರೀ 108 ವರ್ಧಮಾನಸಾಗರ ಮಹಾರಾಜರ 50ನೇ ಮುನಿದೀಕ್ಷೆಯ ಸುವರ್ಣ ಮಹೋತ್ಸವದ ನಿಮಿತ್ತವಾಗಿ 50 ವಿಭಿನ್ನ ಆಗಮ ಗ್ರಂಥಗಳನ್ನು ಶ್ರೀಕೇತ್ರ ಹೊಂಬುಜದಲ್ಲಿ ಅದ್ವೈತಿಯಾಗಿ ಲೋಕಾರ್ಪಣೆಗೊಳಿಸಲಾಯಿತು



ಸುಳ್ಳು ಹೇಳುವುದು ಮತ್ತು ಸುಳ್ಳು ಹೇಳುವ ಭಾವವನ್ನು ಮಾಡುವುದು ಪಾಪವಿದೆ.





ಭಗವಾನ್ ಶ್ರೀ ಪಾರ್ವಣಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗದ್ಗೌತಮ ಶ್ರೀ ಪದ್ಮವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

ಯೋಗ ಶಬ್ದದ ವ್ಯಾಪಕತೆ

ಸಂಸ್ಕೃತ ಭಾಷೆಯಲ್ಲಿ 'ಯೋಗ' ಶಬ್ದ ಯುಜ್ ಧಾತುವಿನಿಂದ ಆಗಿದೆ. ಸಾಮನ್ಯ ರೂಪದಿಂದ 'ಯೋಗ' ಶಬ್ದದ ಅರ್ಥ ಜೋಡಿಸುವುದು, ಕೂಡಿಸುವುದು, ಒಂದು ಮಾಡುವುದು ಇದೆ. ವಾಸ್ತವದಲ್ಲಿ ಈ ಯೋಗ ಶಬ್ದದ ನಿರುಕ್ತಿ ಆಚಾರ್ಯ ಅಕಲಂಕ ದೇವರು ರಾಜವಾರ್ತಿಕದಲ್ಲಿ ಹೇಳುತ್ತಾರೆ-

"ಯೋಜನಂ ಯೋಗಃ ಸಂಬಂಧ ಇತಿ ಯಾವತ್" - ರಾಜವಾರ್ತಿಕ, 7/13/4/540/3

ಅರ್ಥ : ಜೋಡಿಸುವುದು ಅಥವಾ ಸಂಬಂಧ ಮಾಡುವುದು ಅಥವಾ ಕೂಡಿಸುವ ಹೆಸರೆ ಯೋಗವಿದೆ. ಇದೇ ಮಾತನ್ನು ಸ್ಪಷ್ಟವಾಗಿ ಹೇಳುತ್ತ ಧವಲಾದಲ್ಲಿ ಆಚಾರ್ಯ ವೀರಶೇನ ಮಹಾರಾಜರು ಹೇಳುತ್ತಾರೆ-

ಯುಜ್ಯತ ಇತಿ ಯೋಗಃ - ಧವಲಾ, 1/1,1,4/139/9

ಅರ್ಥ : ಯಾವ ಸಂಬಂಧ ಅರ್ಥಾತ್ ಸಂಯೋಗಕ್ಕೆ ಪ್ರಾಪ್ತವಾಗುವುದನ್ನು ಯೋಗ ಎಂದು ಕರೆಯುತ್ತಾರೆ.

ಆತ್ಮನ ಸಂಪೂರ್ಣ ಪ್ರದೇಶಗಳಲ್ಲಿ ಆಗುವಂತಹ ಕಂಪನ ಅಥವಾ ಪರಿಸ್ಪಂದನೆಗೆ ಜೈನ ಆಚಾರ್ಯರುಗಳು ಸ್ಪಷ್ಟ ರೂಪದಿಂದ ಯೋಗ ಎಂದು ಹೇಳಿದ್ದಾರೆ. ಅದರಲ್ಲಿಯೂ ಆತ್ಮನಲ್ಲಿರುವಂತಹ ಅನಂತ ಶಕ್ತಿಯ ಕರ್ಮದ ಅನುಸಾರ ಉತ್ಪನ್ನವಾದ ವೀರ್ಯ, ಬಲದ ಪರಿಣಾಮದಿಂದ ಆಗುವಂತಹ ಪರಿಸ್ಪಂದನೆಗೆ ಯೋಗ ಎಂದು ಕರೆಯುತ್ತಾರೆ. ಇದೇ ಮಾತನ್ನು ಪಾಕೃತ ಪಂಚಸಂಗ್ರಹದಲ್ಲಿಯೂ ಹೇಳಿದ್ದಾರೆ -

ಮೂಲಾ ವಾಯಾ ಕಾವಿಣಾ ವಾ ವಿ ಜುತ್ಸಸ್ವ ವಿವಿಯ ಪರಿಣಾಮೋ |

ವೇವಸ್ವಪ್ನೇಚೋಗೋ ಚೋಗೋ ತ್ರಿ ಚಿಕೇಹಿಂ ಗೆದ್ವಿಚೋ || - ಪ್ರಾಕೃತ ಪಂಚಸಂಗ್ರಹ, 1/88

ಅರ್ಥ : ಮನ-ವಚನ-ಕಾಯದಿಂದ ಸಹಿತ ಸಂಜ್ಞೆ ಬೇವದ ಯಾವ ವೀರ್ಯ ಪರಿಣಾಮವಿದೆ ಅಥವಾ ಸಂಪೂರ್ಣ ಆತ್ಮನ ಪ್ರದೇಶಗಳ ಕಂಪನ ಸ್ವರೂಪ ಪರಿಸ್ಪಂದನೆ ರೂಪ ಆತ್ಮನ ಪ್ರಾಣಿಯೋಗ ಆಗುತ್ತದೆ, ಅದಕ್ಕೆ ಯೋಗ ಎಂದು ಕರೆಯುತ್ತಾರೆ. ಪ್ರತಿಯೊಂದು ಆತ್ಮನಲ್ಲಿ ಪ್ರತಿ ಸಮಯ ಯೋಗ ನಡೆಯುತ್ತಲೇ ಇರುತ್ತದೆ, ಅದರಿಂದ ಕರ್ಮಗಳ ಆಸ್ತವ ಮತ್ತು ಬಂಧವಾಗುತ್ತ ಇರುತ್ತದೆ. ಎಲ್ಲಿಯವರೆಗೆ ಯೋಗವಿದೆ ಅಲ್ಲಿಯವರೆಗೆ ಆಸ್ತವ ಪ್ರಕ್ರಿಯೆ ನಿರಂತರವಾಗಿ ನಡೆಯುತ್ತಿರುತ್ತದೆ. ಆತ್ಮನ ಪ್ರತಿ ಪ್ರದೇಶದಲ್ಲಿ ಪ್ರತಿಯೊಂದು ಸಮಯ ಕರ್ಮ ಪ್ರದೇಶ ಮಾಡುತ್ತಲೇ ಇರುತ್ತವೆ, ಅದನ್ನು ದ್ರವ್ಯ ಆಸ್ತವ ಎಂದು ಕರೆಯುತ್ತಾರೆ. ಯಾವ ಪರಿಣಾಮಗಳಿಂದ ಕರ್ಮಗಳು ಆತ್ಮಪ್ರದೇಶದಲ್ಲಿ ಬರುವಂತಾಗುತ್ತವೆ, ಅದನ್ನು ಭಾವ ಆಸ್ತವ ಎಂದು ಕರೆಯುತ್ತಾರೆ. ಇದರಿಂದ ಈ ಮಾತು ಸ್ಪಷ್ಟವಾಗುತ್ತದೆ ಯೋಗದಿಂದ ಆಸ್ತವ ಮತ್ತು ಬಂಧ ಆಗುತ್ತದೆ. ಯೋಗದಿಂದ ಪ್ರಕೃತಿ ಮತ್ತು ಪ್ರದೇಶದ ಬಂಧವಾಗುತ್ತದೆ. ಪ್ರಕೃತಿ ಬಂಧದ ಅರ್ಥ ಕರ್ಮದ ಸ್ವಭಾವವಿದೆ. ಪ್ರದೇಶದ ಅರ್ಥ ಆತ್ಮನ ಪ್ರತಿಯೊಂದು ಭಾಗದಲ್ಲಿ ಅಂದರೆ ಒಂದು ಪರಮಾಣುವಿನಷ್ಟು ಸ್ಥಾನವನ್ನು ಆಕ್ರಮಿಸುತ್ತದೆ, ಆ ಸ್ಥಾನವನ್ನು ಪ್ರದೇಶ ಎಂದು ಕರೆಯುತ್ತಾರೆ, ಹೀಗೆ ಪ್ರತಿಯೊಂದು ಪ್ರದೇಶಗಳಲ್ಲಿ ಕರ್ಮಗಳ ಬಂಧವಾಗುವುದು ಪ್ರದೇಶ ಬಂಧವಿರುತ್ತದೆ. ಈ ಪ್ರಕಾರವಾಗಿ ಯೋಗದಿಂದ ಆಸ್ತವ ಬಂಧದ ಪ್ರಕ್ರಿಯೆಯೇ ಸಂಸಾರದ ಮುಖ್ಯ ಕಾರಣವಿದೆ. ಇದೇ ಮಾತನ್ನು ಸ್ಪಷ್ಟಪಡಿಸುತ್ತ ಆಚಾರ್ಯ ಉಮಾಸ್ವಾಮಿಗಳು ತತ್ವಾರ್ಥಸೂತ್ರದಲ್ಲಿ ಯೋಗದ ವ್ಯಾಖ್ಯೆಯನ್ನು ಸೂತ್ರ ರೂಪದಲ್ಲಿ ಅಂದರೆ ಸಂಕ್ಷೇಪವಾಗಿ ಹೇಳಿದ್ದಾರೆ.

"ಕಾಯವಾಚ್ ಮನಃಕರ್ಮಯೋಗಃ" - ತತ್ವಾರ್ಥಸೂತ್ರ, 6/1

ಅರ್ಥ : ಮನ-ವಚನ-ಕಾಯಗಳ ಕಂಪನ-ಚಂಚಲ ಸ್ವರೂಪ ಕರ್ಮಕ್ಕೆ ಯೋಗ ಎಂದು ಕರೆಯುತ್ತಾರೆ. ಇದರದೇ ಎರಡನೇ ಸೂತ್ರದಲ್ಲಿ ಆ ಪರಿಸ್ಪಂದ ಸ್ವರೂಪ ಯೋಗಕ್ಕೆ ಆಸ್ತವ ಎಂದು ಕರೆದಿದ್ದಾರೆ.

"ಸ ಆಸ್ತವ" - ತತ್ವಾರ್ಥಸೂತ್ರ, 6/1

ಅರ್ಥ : ಮನ, ವಚನ ಮತ್ತು ಕಾಯದ ಕರ್ಮ ಯೋಗ ಇದೆ, ಅದೇ ಆಸ್ತವ ಇದೆ. ಇದರ ಮುಂದೆ ಆ ಯೋಗದ ಎರಡು ಭೇದಗಳನ್ನು ಹೇಳಲಾಗಿದೆ. ಅವು ಈ ಪ್ರಕಾರವಾಗಿವೆ |

"ಶುಭಃಪುಣ್ಯಸ್ಯಾಶುಭಃಪಾಪಸ್ಯ" - ತತ್ವಾರ್ಥಸೂತ್ರ, 6/3

ಅರ್ಥ : ಆ ಯೋಗ ಒಂದು ವೇಳೆ ಶುಭವಿದ್ದರೆ ಪುಣ್ಯದ ಆಸ್ತವ ಆಗುತ್ತದೆ ಹಾಗೂ ಅಶುಭ ಇದ್ದರೆ ಪಾಪದ ಆಸ್ತವ ಆಗುತ್ತದೆ. ಈ ಪ್ರಕಾರವಾಗಿ ಯೋಗದ ಸ್ವರೂಪವನ್ನು ಆಚಾರ್ಯರುಗಳು ಹೇಳಿದ್ದಾರೆ. ಇಲ್ಲಿ ಕರ್ಮಗಳ ಆಸ್ತವದ ವಿಷಯವೂ ಕೂಡ ಯೋಗದ ಜೋತೆಗೆ ಸಂಬಂಧ ಇಟ್ಟುಕೊಳ್ಳುತ್ತದೆ. ಮತ್ತು ಬಂಧದಲ್ಲಿಯೂ ಯೋಗವೇ ಕಾರಣವಿದೆ. ನೀತಿಕಾರರುಗಳು ಕೂಡ ನೀತಿವಾಚ್ಯಗಳ ರೂಪದಲ್ಲಿ ಶುಭ ಮತ್ತು ಅಶುಭದ ಜೊತೆಗೆ ಶುದ್ಧ ಮನಸ್ಸಿನ ಚರ್ಚೆಯನ್ನು ಮಾಡಿದ್ದಾರೆ. ಯೋಗ ಶಾಂತವಾಗುವುದು ಧ್ಯಾನವಿದೆ. ಚಿತ್ತವೃತ್ತಿ ಅಥವಾ ಮನೋಯೋಗವು ಅತ್ಯಂತ ಸ್ಥಿರವಾಗುವುದು ಶಾಂತವಾಗುವುದು ಧ್ಯಾನವಿದೆ. ಮನಸ್ಸಿನ ತೀವ್ರತೆಯನ್ನು ಶಾಂತ ಮಾಡುವುದು ಧ್ಯಾನವಿದೆ. ಎಲ್ಲಿಯವರೆಗೆ ಮನಸ್ಸಿನ ಗತಿ ಸ್ಥಿರವಾಗುವುದಿಲ್ಲ ಅಲ್ಲಿಯವರೆಗೆ ಧ್ಯಾನ ಸಂಭವವಿಲ್ಲ. ಹೇಳಿಯೂ ಇದ್ದಾರೆ

"ಜಲೇನ ಜನಿತಂ ಪಂಕಂ ಜಲೇನ ಪರಿಶುದ್ಧಯತಿ |

ಚಿತ್ತೇನ ಜನಿತಂ ಕರ್ಮ ಚಿತ್ತೇನ ಪರಿಶುದ್ಧಯತಿ" - ನೀತಿಬೋಧ, 115

ಅರ್ಥ : ಮಣ್ಣಿನಲ್ಲಿ ನೀರು ಬೀಳುವುದರಿಂದ ಕೆಸರು ಉತ್ಪನ್ನವಾಗುತ್ತದೆ. ಆ ಕೆಸರಿನಲ್ಲಿ ಕಾಲು ಹಾಕಿದರೆ ನೀರಿನಿಂದಲೇ ತೊಳೆದುಕೊಳ್ಳಲಾಗುತ್ತದೆ. ಹಾಗೆಯೇ ಲಕ್ಷ್ಯ ಅಂದರೆ ಭಾವ ಮನಸ್ಸಿನಿಂದ ಬಂದಂತಹ ಕರ್ಮ ಭಾವದಿಂದಲೇ ಶುದ್ಧ ಮಾಡಲಾಗುತ್ತದೆ. ಹೇಗೆಂದರೆ ನೀರಿನಲ್ಲಿ ಕೆಸರು, ಧೂಳು-ಮಣ್ಣು ಬೀಳುವುದರಿಂದ ನೀರು ಮಲೀನವಾಗಿ ಬಿಡುತ್ತದೆ ಮತ್ತು ಅದನ್ನು ತಟ್ಟಿಸಿ ಮತ್ತು ಶಾಂತವಾಗಿ ಮಾಡುವುದರಿಂದ ಆ ನೀರು ಶುದ್ಧ ಮತ್ತು ನಿರ್ಮಲವಾಗಿ ಬಿಡುತ್ತದೆ. ಯಾವಾಗ ವಿಚಾರಗಳು ಶಾಂತವಾಗಿ ಬಿಡುತ್ತವೆ ಅವಾಗ ಕಷಾಯ ರೂಪವಾದ ಕೆಸರು ಕೆಳಗೆ ಒತ್ತಲ್ಪಡುತ್ತದೆ. ಇದರ ಅರ್ಥ ಏನೆಂದರೆ ಮನಸ್ಸು ಕೂಡ ಶಾಂತವಾಯಿತು. ಲಕ್ಷ್ಯ ಮತ್ತು ಚೇತನ ಯಾವಾಗ ಮನಸ್ಸಿನ ಮೇಲೆ ಅನುಶಾಸನವನ್ನು ಮಾಡುತ್ತವೆ ಅವಾಗ ಮನಸ್ಸು ತಾನಾಗಿಯೇ ಶಾಂತವಾಗಿ ಬಿಡುತ್ತದೆ. ಎಷ್ಟು ಬಾರಿ ಮನಸ್ಸನ್ನು ಶಾಂತವಾಗಿಸಲು ಪ್ರಯತ್ನಿಸುತ್ತೇವೆ ಅಷ್ಟು ಬಾರಿ ಮನಸ್ಸು ಅಶಾಂತವಾಗುತ್ತದೆ.

(ಯೋಗ ದಿನಾಚರಣೆಯ ನಿಮಿತ್ತ)

ಹೊಂಬುಜದಲ್ಲ ಮುನಿನಿವಾಸ ನಿರ್ಮಾಣಕ್ಕೆ ಭೂಮಿ ಪೂಜೆ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದಲ್ಲಿ ಮೇ. 09, 2019ರ ಗುರುವಾರದಂದು ಪರಮಪೂಜ್ಯ ವಾತ್ಸಲ್ಯವಾರಿಧಿ 108 ಶ್ರೀ ವರ್ಧಮಾನಸಾಗರ ಮುನಿಮಹಾರಾಜರ ಮತ್ತು ಸಸಂಘದ ಪಾವನ ಸಾನಿಧ್ಯದಲ್ಲಿ ಹಾಗೂ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಾರ್ಗದರ್ಶನದಲ್ಲಿ ಶ್ರೀ ಮಠದಲ್ಲಿ ಮುನಿನಿವಾಸದ ನಿರ್ಮಾಣ ಕಾರ್ಯಕ್ಕೆ ಭೂಮಿಪೂಜೆಯನ್ನು ನೆರವೇರಿಸಲಾಯಿತು. ಸ್ವಾಮೀಜಿಯವರ ಈ ನಿರ್ಮಾಣ ಕಾರ್ಯಕ್ಕೆ ಆಚಾರ್ಯ ಶ್ರೀಗಳು ಮತ್ತು ಸಮಸ್ತ ಮುನಿಸಂಘದವರು ಪ್ರಶಂಸೆ ವ್ಯಕ್ತಪಡಿಸಿ, ಈ ನಿರ್ಮಾಣ ಕಾರ್ಯವು ಆದಷ್ಟು ಬೇಗ ನೆರವೇರಲೆಂದು ಶುಭ ಆಶೀರ್ವದಿಸಿದರು.

ಪುರೋಹಿತರಾದ ಶ್ರೀ ಪದ್ಮರಾಜ ಇಂದ್ರರು ಪೂಜಾ ವಿಧಿ-ವಿಧಾನಗಳನ್ನು ನೆರವೇರಿಸಿದರು. ಈ ಸಂದರ್ಭದಲ್ಲಿ ಶ್ರೀಮಠದ ಆಡಳಿತಾಧಿಕಾರಿಗಳಾದ ಹುಬ್ಬಳ್ಳಿಯ ಶ್ರೀ ಸುಧೀರ ಕುಸನಾಳೆ, ಶ್ರೀ ಮಂಜಪ್ಪನವರು ಹುಂಚ ಗ್ರಾಮದ ಶ್ರಾವಕ-ಶ್ರಾವಕಿಯರು ಕಾರ್ಯಕ್ರಮದಲ್ಲಿ ಉಪಸ್ಥಿತರಿದ್ದರು.



ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭಗವಾನ್ ಮಹಾವೀರ ತೀರ್ಥಂಕರರ ಜನ್ಮ-ಜಯಂತಿಯಂದು ಪರಮಪೂಜ್ಯ ಮುನಿಮಹಾರಾಜರ ಸಾನಿಧ್ಯ ಹಾಗೂ ಪೂಜ್ಯ ಶ್ರೀಗಳವರ ನೇತೃತ್ವದಲ್ಲಿ ಪಲ್ಲಕ್ಕಿ ಉತ್ಸವ ನೆರವೇರಿತು.



ಶ್ರೀಕ್ಷೇತ್ರ ಹಟ್ಟಿಯಂಗಡಿಯ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯವನ್ನು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ವೀಕ್ಷಿಸಿದರು.

ಸ್ವಸ್ತಿಶ್ರೀ ಭಟ್ಟಾರಕ ಪುರಸ್ಕಾರ

ಬೇಸಿಗೆ ಧಾರ್ಮಿಕ ಶಿಬಿರ-2019



ಮೂಡಬಿದಿರೆ : ಕರ್ನಾಟಕ ರಾಜ್ಯದ ವಿಧಾನ ಪರಿಷತ್‌ನಲ್ಲಿ ಅಧೀನ ಕಾರ್ಯದರ್ಶಿಯಾಗಿ ಸೇವೆ ಸಲ್ಲಿಸುತ್ತಿರುವ ಮೂಲತಃ ಬೆಳಗಾವಿ ಜಿಲ್ಲೆಯ ಉಗಾರ ಗ್ರಾಮದವರಾದ ಡಾ. ಅಜಿತ ಮುರುಗುಂಡೆಯವರಿಗೆ ಮೂಡಬಿದಿರೆ ಜೈನಮಠದಿಂದ ಕೊಡಲ್ಪಡುವ ಪ್ರತಿಷ್ಠಿತ “ಭಟ್ಟಾರಕ ಶ್ರೀ” ಪ್ರಶಸ್ತಿಗೆ ಪಾತ್ರರಾಗಿದ್ದಾರೆ. ಕಳೆದ ದಶಕದಿಂದ ಜೈನ ಸಮಾಜದ ಏಳಿಗೆಗಾಗಿ ಸೇವೆ ಸಲ್ಲಿಸುತ್ತಿರುವ ಮುರುಗುಂಡೆ ಅವರನ್ನು ಮೂಡಬಿದಿರೆ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಪಂಡಿತಾಚಾರ್ಯ ಭಟ್ಟಾರಕ ಮಹಾಸ್ವಾಮೀಜಿಯವರು ಇತ್ತೀಚೆಗೆ ನಡೆದ ಸಮಾರಂಭದಲ್ಲಿ ಅವರಿಗೆ ಈ ಪ್ರಶಸ್ತಿ ಪ್ರಧಾನ ಮಾಡಿದ್ದಾರೆ.

ತುಮಕೂರು : ಇಲ್ಲಿಯ ಚಿಕ್ಕಪೇಟೆಯಲ್ಲಿ ಜೈನ ಸಮಾಜದ ವತಿಯಿಂದ ಏ. 11 ರಿಂದ 17ರವರೆಗೆ 7 ದಿನಗಳ ಕಾಲ 10 ವರ್ಷ ಮೇಲ್ಪಟ್ಟ ಮಕ್ಕಳಿಗೆ ಧಾರ್ಮಿಕ ಸಂಸ್ಕಾರ ಶಿಬಿರವನ್ನು ಏರ್ಪಡಿಸಲಾಗಿತ್ತು. ಉದ್ಘಾಟನಾ ಸಮಾರಂಭವು ಶ್ರೀಮತಿ ಶಾಂತಾ ಸನ್ಮತಿ ಕುಮಾರ್ ಅಧ್ಯಕ್ಷತೆಯಲ್ಲಿ ನಡೆಯಿತು. ಗೊಮ್ಮಟವಾಣಿ ಸಂಪಾದಕರಾದ ಎಸ್.ಅಶೋಕ ಕುಮಾರ್, ಶ್ರೀಮತಿ ಚಂದ್ರಕಲಾ, ಶ್ರೀ ಚಕ್ಕೂರು ಸುಬ್ಬಣ್ಣನವರು ಆಗಮಿಸಿದ್ದರು. 105 ಶ್ರೀ ಜನಕೀರ್ತಿ ಕ್ಷುಲ್ಲಕ ಮಹಾರಾಜರ ಸಾನಿಧ್ಯ ವಹಿಸಿದ್ದರು.

ಇವರು ಮೂಲತಃ ಬೆಳಗಾವಿ ಜಿಲ್ಲೆಯ ಪದಾವತಿ ಉಗಾರ ಪಟ್ಟಣದವರು. ಪದವಿಯನ್ನು ಪ್ರಥಮ ರ‍್ಯಾಂಕ್‌ನಲ್ಲಿ ಮುಗಿಸಿದರು. ಧಾರವಾಡದ ಕ.ವಿ.ವಿ. ಯಲ್ಲಿ ಸ್ನಾತಕೋತ್ತರ ಕನ್ನಡ ಎಂ.ಎ. ತೃತೀಯ ರ‍್ಯಾಂಕ್ ಪಡೆದು ಪಾಸಾದರು. ಜೊತೆಗೆ ಡಿಪ್ಲೋಮಾ ಜೈನಾಲಯದಲ್ಲಿ ಪ್ರಾಚ್ಯ ಲೇಖನ ಅಧ್ಯಯನದಲ್ಲಿ ಪದವಿ ಪಡೆದಿದ್ದಾರೆ. ಡಾ. ಎಸ್.ಪಿ. ಪಾಟೀಲ ಮಾರ್ಗದರ್ಶನದಲ್ಲಿ “ರತ್ನಾಕರ ಹಾಡುಗಳು” ಈ ವಿಷಯದಲ್ಲಿ ಸಂಶೋಧನಾ ಪ್ರಬಂಧ ಮಂಡಿಸಿ ಎಂ.ಫಿಲ್. ಪದವಿ ಪಡೆದಿದ್ದಾರೆ. ಡಾ. ಬಿ.ವಿ. ಶಿರೂರ ಅವರ ಮಾರ್ಗದರ್ಶನದಲ್ಲಿ “ಶಾಂತಿ ಪುರಾಣ : ಒಂದು ತೌಲನಿಕ ಅಧ್ಯಯನ” ಎಂಬ ವಿಷಯದ ಕುರಿತು ಸಂಶೋಧನಾ ಪ್ರಬಂಧ ಮಂಡಿಸಿ ಪಿ.ಎಚ್.ಡಿ. ಪದವಿ ಪಡೆದಿದ್ದಾರೆ. ಪ್ರಸ್ತುತ ವಿಧಾನ ಪರಿಷತ್ತಿನ ಸಚಿವಾಲಯದಲ್ಲಿ ಅಧೀನ ಕಾರ್ಯದರ್ಶಿಯಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ. ಜೈನ ಸಾಹಿತ್ಯ ಸಂಸ್ಥಿತಿಯಲ್ಲಿ ಹೆಚ್ಚಿನ ಆಸಕ್ತಿ ಹೊಂದಿದ್ದು ಅವರ ಮೊದಲ ಕೃತಿಯಾಗಿ “ಅಕ್ಷಾಂತ” ಹೊರಬಂದಿದೆ. “ಶಾಂತಿ ಪುರಾಣಗಳು” ಹಾಗೂ “ರತ್ನಾಕರನ ಪದಗಳು” ಲೋಕಾರ್ಪಣೆಗೆ ಸಿದ್ಧಗೊಂಡಿವೆ. ಇವರ ಸಂಶೋಧನೆಗೆ “ಜನಸಿರಿ” “ವ್ಯವಹಾರಿ” ಪುರಸ್ಕಾರಗಳು ದೊರೆತಿವೆ. ಕಳೆದ ರಾಜ್ಯದ ಸರ್ಕಾರದಿಂದ ಕಾರ್ಯ ಸಾಧಕರು, ಸಾಹಿತಿಗಳನ್ನು ಜೈನ ಸಮಾಜದ ಎಲ್ಲ ಸ್ವಾಮೀಜಿಗಳಿಗೆ ಬಹಳ ಏರ್ಪಡಿಸುವಾಗ ಪರಿಚಯಿಸುತ್ತಿರುವ ಇವರ ಕಾರ್ಯ ಬಹಳ ಮೆಚ್ಚುಗೆ ಪಡೆದಿದೆ.

ಸಂಪನ್ಮೂಲ ವ್ಯಕ್ತಿಗಳಾಗಿ ಶ್ರೀ ಚಕ್ಕೂರು ಸುಬ್ಬಣ್ಣ, ಬ್ರಹ್ಮಚಾರಿಣಿ ಜಲಜಾ ಜೈನ್, ಶ್ರೀಮತಿ ಕುಮುದಾ ನಾಗಭೂಷಣ್, ಕುಮಾರಿ ಅನನ್ಯ, ಶ್ರೀಮತಿ ಬ್ರಾಹ್ಮಿಲಾ ರಾಜೇಂದ್ರ ಇವರುಗಳು ಧಾರ್ಮಿಕ ತರಗತಿಗಳನ್ನು ನಡೆಸಿದರು. ಹುಬ್ಬಳ್ಳಿ, ಧಾರವಾಡ, ಬೆಳಗಾವಿ, ಬಾಗಲಕೋಟೆ, ಕೋಲಾರ, ಮಂಡ್ಯ, ಹಾಸನ, ಬೆಂಗಳೂರು ಮುಂತಾದ ಊರುಗಳಿಂದ ಆಗಮಿಸಿದ್ದ ಒಟ್ಟು 90 ಶಿಬಿರಾರ್ಥಿಗಳು ಭಾಗವಹಿಸಿದ್ದರು.

ಧಾರ್ಮಿಕ ಶಿಬಿರ



ದೂರ ಶಿಕ್ಷಣ ಕೋರ್ಸುಗಳ ಪ್ರಮಾಣಪತ್ರ ವಿತರಣಾ ಸಮಾರಂಭ



ಸರಗೂರು : ತಾಲೂಕಿನ ನಿಲುವಾಗಿಲು, ಮಾಗುಡಿಲು, ಕೊತ್ತೇಗಾಲ, ಗುಜ್ಜಪ್ಪನಹುಂಡಿ, ಚಕ್ಕೂರು ಹಾಗೂ ಕಾಳಹುಂಡಿ ಗ್ರಾಮಗಳಲ್ಲಿ ಏ. 14 ರಿಂದ ಏ. 17ರವರೆಗೆ ನಾಲ್ಕು ದಿನಗಳು ಧಾರ್ಮಿಕ ಶಿಬಿರವನ್ನು ಆಯೋಜಿಸಲಾಗಿತ್ತು. ಡಾ. ರಾಜೇಂದ್ರ ಪಾಟೀಲ್ ಶಾಸ್ತ್ರಿ ಶ್ರವಣಬೆಳಗೊಳದಿಂದ ಸಂಪನ್ಮೂಲ ವ್ಯಕ್ತಿಗಳಾಗಿ ಆಗಮಿಸಿ ಧಾರ್ಮಿಕ ಪಾಠ ಪ್ರವಚನ, ಜನಭಜನೆ, ಕಥೆಗಳನ್ನು ಹಾಗೂ ಪ್ರಾಕೃತದ ವಿಷಯಗಳನ್ನು ವಿಶಿಷ್ಟ ಶೈಲಿಯಲ್ಲಿ ಗ್ರಾಮೀಣ ಭಾಗದ ಜನರಿಗೆ ಅರ್ಥವಾಗುವ ರೀತಿಯಲ್ಲಿ ಅತ್ಯಂತ ಸರಳವಾಗಿ ತಿಳಿಸಿಕೊಟ್ಟರು. ಮಕ್ಕಳಿಗೆ ಧಾರ್ಮಿಕ ಅಟಗಳನ್ನು ಆಡಿಸಿದರು. ಕಾರ್ಯಕ್ರಮಗಳಲ್ಲಿ ಭಾಗವಹಿಸಿ ಮೊದಲ ಮೂರು ಸ್ಥಾನ ಪಡೆದವರಿಗೆ ಸರಗೂರಿನ ಶ್ರೀ ಎಸ್.ಎಸ್. ಸೋಮಪ್ರಭುರವರು ಜೈನಧರ್ಮ ಪರಿಚಯ (ಭಾಗ-3) ಗ್ರಂಥಗಳನ್ನು ನೀಡಿದರು. ಒಟ್ಟು 150 ರಿಂದ 200 ಶ್ರಾವಕ-ಶ್ರಾವಿಕೆಯರು ಈ ಧಾರ್ಮಿಕ ಶಿಬಿರದ ಲಾಭ ಪಡೆದರು. ಸರಗೂರಿನ ಧರ್ಮಾನುರಾಗಿ ಶ್ರೀ ಎಸ್.ಎಸ್. ಸೋಮಪ್ರಭು, ಚಕ್ಕೂರಿನ ಜೈನ ಸಮಾಜದ ಅಧ್ಯಕ್ಷರಾದ ಧರಣೇಂದ್ರರವರು ಹಾಗೂ ನಿಲವಾಗಿಲಿನ ಜೈನ ಸಮಾಜದ ಅಧ್ಯಕ್ಷರಾದ ನಾಗರಾಜು ಎನ್.ಎಸ್. ಮಾಗುಡಿಲಿನ ಕೇಶವಮೂರ್ತಿ ಹಾಗೂ ಗುಜ್ಜಪ್ಪನಹುಂಡಿ ಶ್ರೀ ಅಜಿತರವರು, ಕಾಳಹುಂಡಿಯ ಶ್ರೀ ಮಹೇಶ್ ಯಜಮಾನರು, ಕೊತ್ತೇಗಾಲದ ಶ್ರೀ ಅಶೋಕರವರು ಮತ್ತು ಜೈನ ಸಮಾಜದ ಮತ್ತಿತರ ಗಣ್ಯವ್ಯಕ್ತಿಗಳು ಈ ಧಾರ್ಮಿಕ ಶಿಬಿರವನ್ನು ಆಯೋಜಿಸಿದ್ದರು.

ಬೆಂಗಳೂರು : ಇಲ್ಲಿಯ ಸುಮೇರು ಜೈನ ಫೌಂಡೇಶನ್ ನಡೆಸಿದ ದೂರಶಿಕ್ಷಣ ಕೋರ್ಸುಗಳ ಪ್ರಮಾಣಪತ್ರ ವಿತರಣಾ ಸಮಾರಂಭ ಏ. 21, 2019ರ ಭಾನುವಾರದಂದು ಇಲ್ಲಿಯ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ವರ್ಲ್ಡ್ ಕಲ್ಚರ್ ಸಭಾಂಗಣದಲ್ಲಿ ನಡೆಯಿತು. ಅಖಿಲ ಕರ್ನಾಟಕ ಜೈನ ಮಹಿಳಾ ಒಕ್ಕೂಟದ ಕಾರ್ಯಾಧ್ಯಕ್ಷರಾದ ಶ್ರೀಮತಿ ಪದ್ಮಿನಿ ಪದ್ಮರಾಜ್, ಶ್ರೀ ಚಕ್ರೇಶ್ವರಿ ಮಹಿಳಾ ಸಮಾಜದ ಅಧ್ಯಕ್ಷೆ ಡಾ|| ಎಸ್.ಡಿ. ಪ್ರೇಮಕುಮಾರಿ ತಿಮ್ಮಪ್ಪ ಅವರು ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದರು. ಡಾ. ಎಸ್.ವಿ. ಸುಜಾತ ಅವರು ರಚಿಸಿದ ಪಂಪಕವಿ ವಿರಚಿತ ‘ಆದಿಪುರಾಣ ಸಂಗ್ರಹ’ ಮತ್ತು ಡಾ|| ತಾರಾ ಡಾಗಾ ಅವರ ಹಿಂದಿ ಕೃತಿಯ ಅನುವಾದ ‘ಪ್ರಾಕೃತ ಸಾಹಿತ್ಯದ ರೂಪರೇಷೆ’ ಕೃತಿಗಳು ಲೋಕಾರ್ಪಣೆಗೊಂಡವು. ಜೈನ ಅಗಮಗಳ ಭಾಷೆಯಾದ ಪ್ರಾಕೃತದ ಮಹತ್ವವನ್ನು ಕುರಿತು ಪದ್ಮಿನಿ ಪದ್ಮರಾಜ್‌ರವರು ವಿವರಿಸಿದರು. ಕನ್ನಡದ ಆದಿಕವಿ ಪಂಪ ಹಾಗೂ ಆದಿನಾಥರ ಹಿರಿಮೆಯನ್ನು ಡಾ|| ಪ್ರೇಮಕುಮಾರಿಯವರು ತಿಳಿಸಿದರು.

ಪ್ರಸಿದ್ಧ ಯಕ್ಷಗಾನ ಕಲಾವಿದ ಜಯಕುಮಾರ್ ಜೈನ್ ನಿಧನ



ಸಾಗರ : ಯಕ್ಷಗಾನ ಕಲಾವಿದ, ಪ್ರಸಿದ್ಧ ಹಾಸ್ಯಗಾರ ತಾಲೂಕಿನ ಕಾರ್ಗಲ್‌ನ ಜಯಕುಮಾರ್ ಜೈನ್ (65) ಅನಾರೋಗ್ಯದಿಂದ ಸೋಮವಾರ ನಿಧನ ಹೊಂದಿದರು. ಮೃತರು ಇಬ್ಬರು ಪುತ್ರರನ್ನು ಅಗಲಿದ್ದಾರೆ. ಬಡತನದ ನಡುವೆ ಯಕ್ಷಗಾನ ಕಲಾವಿದರಾಗಿ, ಸೋಮವಾರ ಸೇವೆ ಸಲ್ಲಿಸಿದ ಜಯಕುಮಾರ್ ಜೈನ್ ಯಾವುದೇ ವೇಷ ಮಾಡಬಲ್ಲವರಾಗಿದ್ದರು. ನಾಗರಕೊಡಿಗೆ, ಬಜ್ಜೆಗಾರು, ಸಾಲಿಗ್ರಾಮ ಸೇರಿದಂತೆ ಅನೇಕ ವೃತ್ತಿ ಹಾಗೂ ಬಯಲಾಟದ ಮೇಳಗಳಲ್ಲಿ ಸಹ ಅವರು ವೇಷ ಮಾಡಿದ್ದರು. ಇಡುವಾಣಿ, ಕಾರ್ಗಲ್ ಮುಂತಾದ ಭಾಗಗಳಲ್ಲಿ ಯಕ್ಷಗಾನ ತರಗತಿಗಳನ್ನು ಆಸಕ್ತಿಯಿಂದ ನಡೆಸಿ, ಪ್ರದರ್ಶನ ಆಯೋಜಿಸುತ್ತಿದ್ದರು. ಹವ್ಯಾಸಿಗಳನ್ನು ಸಂಘಟಿಸಿ ಮೇಳವೊಂದನ್ನು ಸಹ ಅವರು ನಡೆಸಿದ್ದರು. ವೃತ್ತಿ ಮೇಳದ ಹಾಸ್ಯ ಕಲಾವಿದರು ನಿಧನರಾದ ಸಂದರ್ಭ ಅನಾರೋಗ್ಯಕ್ಕೆ ಒಳಗಾದಾಗ ಜಯಕುಮಾರ್ ಅಂಥ ಮೇಳಗಳ ಸಹಾಯಕ್ಕೆ ಧಾವಿಸುತ್ತಿದ್ದರು. ಉಡುಪಿಯ ಕಲಾರಂಗದ ಪಡಾರು ನರಸಿಂಹ ಶಾಸ್ತ್ರಿ ಸ್ಮರಣಾರ್ಥ ವಾರ್ಷಿಕ ಪ್ರಶಸ್ತಿಗೆ ಅವರು ಭಾಜನರಾಗಿದ್ದರು ಸಹ ಸರ್ಕಾರಿ ಅವರನ್ನು ಗೌರವಿಸಿದಿರುವುದು ದುರಂತ. ಜಯಕುಮಾರ್ ನಿಧನಕ್ಕೆ ಯಕ್ಷ ಸಂಘಟಕಾರರು ಮುಂತಾದವರು ಸಂತಾಪ ಸೂಚಿಸಿದ್ದಾರೆ.

ಅಂತರ್ಜಾಲ ಪತ್ರಿಕೆಯಾದ ‘ಸೌಮನಸ’ದ ಹೊಸ ಸಂಚಿಕೆಯಲ್ಲಿ ಅಳವಡಿಸಿರುವ ‘ಸುಮೇರು ಪುಸ್ತಕಲೋಕ’ದ ಪರಿಚಯವನ್ನು ಎಸ್.ವಿ. ಮಹಾವೀರಕುಮಾರ್ ಅವರು ಮಾಡಿಕೊಟ್ಟರು. ಸುಮೇರು ಜೈನ ಫೌಂಡೇಶನ್‌ಗೆ ಹೊಸದಾಗಿ ಪ್ರಧಾನ ಪೋಷಕರು ಹಾಗೂ ಪೋಷಕರಾದವರನ್ನು ಗೌರವಿಸಲಾಯಿತು. ವಿವಿಧ ಕೋರ್ಸುಗಳನ್ನು ಯಶಸ್ವಿಯಾಗಿ ಪೂರೈಸಿದ ವಿವಿಧ ಊರುಗಳ ವಿದ್ಯಾರ್ಥಿಗಳು ಪ್ರಮಾಣಪತ್ರಗಳನ್ನು ಪಡೆದುಕೊಂಡರು. ಫೌಂಡೇಶನ್‌ನ ಅಧ್ಯಕ್ಷೆ ಪ್ರೊ. ಸಿ.ಪಿ. ಉಷಾರಾಣಿ, ಕಾರ್ಯದರ್ಶಿ ಜೆ. ರಾಜೇಂದ್ರಪ್ರಸಾದ್, ಖಜಾಂಚಿ ಶ್ರೀ ಬಿ.ಸಿ. ಜೀವಂಧರ ಕುಮಾರ್ ಮತ್ತಿತರರು ಉಪಸ್ಥಿತರಿದ್ದರು.

ಕರ್ನಾಟಕ

-ಲೇಖಕರು : ಅಮಿತ ಶಾಸ್ತ್ರಿ, ಹೊಂಬುಡ.

ಈ ಲೋಕವು ಮೂರು ವಾತವಲಯಗಳಿಂದ ಕೂಡಿಕೊಂಡಿದೆ. ಮೊದಲು ಭೂನೋದಧಿ ವಾತವಲಯ, ಅದರ ಮೇಲೆ ಘನವಾತ ವಲಯ ಹಾಗೂ ಅದರ ಮೇಲೆ ತನುವಾತ ವಲಯ ಇದೆ. ಈ ಲೋಕದ ಮೂರು ಭಾಗಗಳಿವೆ. ಎಲ್ಲಕ್ಕಿಂತ ಕೆಳಗಡೆ ಅಧೋಲೋಕ, ಅದರಲ್ಲಿ ಏಳು ನರಕಗಳಿವೆ. ನಡುವೆ ಮಧ್ಯಲೋಕವಿದೆ, ಅದರಲ್ಲಿ ಜಂಬುದ್ವೀಪಾದಿಕ ದ್ವೀಪ ಇವೆ ಹಾಗೂ ಲವಣಸಮುದ್ರಾದಿ ಸಮುದ್ರಗಳಿವೆ. ಎಲ್ಲಕ್ಕಿಂತ ನಡುವೆ ಒಂದು ಲಕ್ಷ ಯೋಜನೆ ಏನ್ಯಾಸದ ಜಂಬುದ್ವೀಪ ಇದೆ, ಜಂಬುದ್ವೀಪದ ನಾಲ್ಕು ಕಡೆಗಳಲ್ಲಿ ಎರಡು ಲಕ್ಷ ಯೋಜನೆಯ ಲವಣ ಸಮುದ್ರವಿದೆ. ಲವಣಸಮುದ್ರದ ನಾಲ್ಕು ಕಡೆಗಳಲ್ಲಿ ನಾಲ್ಕು ಲಕ್ಷ ಯೋಜನೆಯ ಘಾತಕಿಖಂಡ ದ್ವೀಪ ಇದೆ ಮತ್ತು ಘಾತಕಿಖಂಡ ದ್ವೀಪದ ನಾಲ್ಕು ಕಡೆಗಳಲ್ಲಿ ಎಂಟು ಲಕ್ಷ ಯೋಜನೆಯ ಕಾಲೋದಧಿ ಸಮುದ್ರವಿದೆ, ಮತ್ತು ಕಾಲೋದಧಿ ಸಮುದ್ರದ ನಾಲ್ಕು ಕಡೆಗಳಲ್ಲಿ ಹದಿನಾರು ಲಕ್ಷ ಯೋಜನೆಯ ಪುಷ್ಕರದ್ವೀಪ ಇದೆ. ಪುಷ್ಕರ ದ್ವೀಪದ ಉತ್ತರಾರ್ಧದಲ್ಲಿ ಅಂದರೆ ಅರ್ಧ ಭಾಗದಲ್ಲಿ ಎಂಟು ಲಕ್ಷ ಯೋಜನೆಯ ಮಾನುಷೋತ್ತರ ಹೆಸರಿನ ಪರ್ವತವು ಗೊಡೆಯ ಸಮಾನ ನಿಂತಿದೆ. ಈ ಕಾರಣದಿಂದಾಗಿ ಈ ದ್ವೀಪಕ್ಕೆ ಮಧ್ಯರಾಧಿ ದ್ವೀಪ ಎಂದು ಕರೆಯುತ್ತಾರೆ. ಈ ಅಥಾ ಈ ದ್ವೀಪಗಳಲ್ಲಿ ಮನುಷ್ಯರು ಇರುತ್ತಾರೆ. ಮುಂದಿನ ದ್ವೀಪಗಳಲ್ಲಿ ಮನುಷ್ಯರು ಇಲ್ಲ ಮತ್ತು ಅದಕ್ಕಿಂತ ಮುಂದೆ ಮನುಷ್ಯರು ಹೋಗಲು ಸಾಧ್ಯವೂ ಕೂಡ ಇಲ್ಲ. ಇದೇ ಕಾರಣದಿಂದಾಗಿ ಈ ಪರ್ವತದ ಹೆಸರು ಮಾನುಷೋತ್ತರ ಪರ್ವತ ಇದೆ. ಇದೇ ದ್ವೀಪದಲ್ಲಿ ಅನೇಕ ಆರ್ಯರಿಂದ ಮತ್ತು ಮೈಚ್ಚುಬಿಂಡಗಳಿವೆ.

ಈ ಮನುಷ್ಯ ಕ್ಷೇತ್ರದಲ್ಲಿ ನಿರಂತರವಾಗಿ ಎಲ್ಲೋ ಕುಮನುಷ್ಯ (ಕೆಟ್ಟ ಮನುಷ್ಯ) ಕುಭೋಗಭೂಮಿ ಸಹಿತ ಇದೆ. ಎಲ್ಲೆಲ್ಲೋ ವ್ಯಂತರ ಜೀವಿಗಳಿಂದ ತುಂಬಿಕೊಂಡಿದೆ. ಎಲ್ಲೆ ಉತ್ತಮ ಭೋಗಭೂಮಿ ಸಹಿತ ಇದೆ. ಈ ಪ್ರಕಾರವಾಗಿ ಸಂಕ್ಷಿಪ್ತವಾಗಿ ಮಧ್ಯಲೋಕದ ವರ್ಣನೆಯನ್ನು ಮಾಡಲಾಯಿತು.

ಮಧ್ಯಲೋಕದ ಮೇಲೆ ಉದ್ಧರಲೋಕವಿದೆ. ಆ ಮಧ್ಯಲೋಕದ ಮೇಲೆ ಆಕಾಶದಲ್ಲಿ ಜ್ಯೋತಿಷಿ ದೇವರುಗಳ ವಿಮಾನ ಇರುತ್ತವೆ. ಜ್ಯೋತಿಷಿ ದೇವರುಗಳ ವಿಮಾನಗಳ ಮೇಲೆ ಕಲ್ಪವಾಸಿ ದೇವರುಗಳ ವಿಮಾನ ಇರುತ್ತವೆ. ಇವು 16 ಇವೆ ಮತ್ತು ಆಕಾಶದಲ್ಲಿ ಸ್ಥಿತವಾಗಿವೆ. ಅವುಗಳ ಮೇಲೆ ಒಂಭತ್ತು ಗ್ರೆವೆಯಕ ವಿಮಾನ ಇವೆ ಹಾಗೂ ಒಂಭತ್ತು ಅನುದಿತ ಮತ್ತು ಐದು ಅನುತ್ತರ ವಿಮಾನಗಳು ಕೂಡ ಇವೆ. ಆ ಅನುತ್ತರ ವಿಮಾನಗಳ ಮೇಲೆ ಶಾಶ್ವತ ಧಾಮ (ಮೋಕ್ಷ ಸ್ಥಾನ ಅಥವಾ ಸಿದ್ಧಲಿಲೆ) ಇದೆ. ಸಮಸ್ತ ಕರ್ಮಗಳನ್ನು ನಾಶಮಾಡುವಂತಹ ಸಿದ್ಧ ಭಗವಾನರುಗಳ ಇದೆ ಆಶ್ರಯ ಸ್ಥಾನವಿದೆ.

ಈ ಪ್ರಕಾರವಾಗಿ ಸಂಕ್ಷಿಪ್ತವಾಗಿ ಧರ್ಮಧಾತನಲ್ಲಿ ಲೋಕದ ಸ್ವರೂಪವನ್ನು ಚಿತ್ರಿಸಿ ಮಾಡಲಾಗುತ್ತದೆ. ಇದು ಕಾರಣ ಲೋಕದ ಸಂಸ್ಥಾನಗಳ ವರ್ಣನೆಯನ್ನು ಮಾಡಲಾಗಿದೆ. ಮುಂದೆ ಈ ಸಂಸ್ಥಾನವಿಚಯ ಹೆಸರಿನ ಧರ್ಮಧಾತನಲ್ಲಿ ಪಿಂಡಸ್ತ, ಪದಸ್ತ, ರೂಪಸ್ತ ಮತ್ತು ರೂಪಾತೀತ ಈ ನಾಲ್ಕು ಭೇದಗಳನ್ನು ಹೇಳಲಾಗಿದೆ ಪಿಂಡಸ್ತಂ ಚ ಪದಸ್ತಂ ಚ ರೂಪಸ್ತಂ ರೂಪವರ್ಜಿತಮ್ | ಚತುರ್ಥಾ ಧ್ಯಾನಮಾನ್ಯಾತಂ ಭವ್ಯಲಾಜೀವಭಾಸ್ವರೈಃ || ಜ್ಞಾನಾರ್ಣವ ಸರ್ಗ-37, ಶ್ಲೋಕ-1

ಅಂದರೆ ಯಾವ ಭವ್ಯರೂಪಿ ಕಮಲಗಳನ್ನು ಪ್ರಪೂಲಿತ ಮಾಡಲು ಸೂರ್ಯನ ಸಮಾನ ಯೋಗಿಶ್ವರ ಇದ್ದಾರೆ. ಅವರು ಧ್ಯಾನಕ್ಕೆ ಪಿಂಡಸ್ತ, ಪದಸ್ತ, ರೂಪಸ್ತ ಮತ್ತು ರೂಪಾತೀತ ಹೀಗೆ ನಾಲ್ಕು ಪ್ರಕಾರಗಳಿಂದ ಹೇಳಿದ್ದಾರೆ.

- ಅ) ಪಿಂಡಸ್ತ ಧ್ಯಾನ- ನಿಜಾತ್ಮನ ಚಿಂತನೆಯನ್ನು ಮಾಡುವುದೆ ಪಿಂಡಸ್ತ ಧ್ಯಾನವಿದೆ.
ಬ) ಪದಸ್ತ ಧ್ಯಾನ- ಪವಿತ್ರ ಮಂತ್ರಗಳ ಅಕ್ಷರ ಸ್ವರೂಪ ಪದಗಳ ಅವಲಂಬನೆ ಮಾಡಿ ಚಿಂತನೆಯನ್ನು ಮಾಡುವುದು ಪದಸ್ತ ಧ್ಯಾನವಿದೆ.
ಸ) ರೂಪಸ್ತ ಧ್ಯಾನ- ಈ ರೂಪಸ್ತ ಧ್ಯಾನದಲ್ಲಿ ಅರಹಂತ ಭಗವಾನರ ಧ್ಯಾನವನ್ನು ಮಾಡಬೇಕು.
ದ) ರೂಪಾತೀತ ಧ್ಯಾನ- ಸ್ವರ್ಗ, ರಸ, ಗಂಧ ಮತ್ತು ವರ್ಣದಿಂದ ರಹಿತ, ಕೇವಲಜ್ಞಾನ-ದರ್ಶನ ಸ್ವರೂಪ ಯಾವ ಸಿದ್ಧ ಪರಮೇಶ್ವರಿಯ ಅಥವಾ ಶುದ್ಧ ಆತ್ಮನ ಧ್ಯಾನವನ್ನು ಮಾಡಲಾಗುತ್ತದೆ. ಅದು ರೂಪಾತೀತ ಧ್ಯಾನವಿದೆ.

4) ಶುಕ್ಲ ಧ್ಯಾನ- ಈ ಧರ್ಮಧ್ಯಾನದ ನಂತರ, ಅತ್ಯಂತ ಶುದ್ಧತೆಗೆ ಪ್ರಾಪ್ತವಾದ ಧೀರ, ವೀರ ಮುನಿಗಳೇ ಅತ್ಯಂತ ನಿರ್ಮಲ ಶುಕ್ಲಧ್ಯಾನವನ್ನು ಪ್ರಾರಂಭ ಮಾಡುತ್ತಾರೆ. ನಿಷ್ಕಿಯಂ ಕರಣಾತೀತಂ ಧ್ಯಾನಧಾರಣಾವರ್ಜಿತಮ್ | ಅಂತರ್ಮುಖಂ ಚ ಯಚ್ಚಿತ್ತಂ ತಚ್ಚಿತ್ತಮಿತಿ ಪಶ್ಯತೆ || ಜ್ಞಾನಾರ್ಣವ ಸರ್ಗ-42, ಶ್ಲೋಕ-4

ಅಂದರೆ ಯಾವುದು ನಿಷ್ಕಿಯ ಅರ್ಥಾತ್ ಕ್ರಿಯೆ ರಹಿತ ಇದೆ. ಇಂದ್ರಿಯಾತೀತ ಇದೆ ಮತ್ತು ಧ್ಯಾನದ ಧಾರಣೆಯಿಂದ ರಹಿತ ಇದೆ ಅಂದರೆ "ನಾನು ಇದರ ಧ್ಯಾನವನ್ನು ಮಾಡಬೇಕು" ಇಂತಹ ಇಚ್ಛೆಯಿಂದ ರಹಿತ ಇದೆ ಮತ್ತು ಯಾವುದರಲ್ಲಿ ಚಿತ್ತ ಅಂತರ್ಮುಖ ಅಂದರೆ ತಮ್ಮ ಸ್ವರೂಪದಲ್ಲೇ ಸನ್ನಿಖಿವಿರುವುದಕ್ಕೆ ಶುಕ್ಲ ಧ್ಯಾನವೆಂದು ಕರೆಯುತ್ತಾರೆ.

ಮನಸ್ಸು ಅತ್ಯಂತ ನಿರ್ಮಲತೆ ಆಗಿರುವುದರಿಂದ ಏನು ಏಕಾಗ್ರತೆ ಆಗುತ್ತದೆ. ಅದು ಶುಕ್ಲಧ್ಯಾನವಿದೆ. ಇದು ಪರಿಪೂರ್ಣ ಸಮಾದಿಯ ಸ್ಥಿತಿ ಇದೆ. ಇದೇ ಧ್ಯಾನದಿಂದ ಆತ್ಮನ ಅನುಭೂತಿಯ ಬಾಗಿಲು ತೆರೆಯುತ್ತದೆ. ಯಾರ ವಜ್ರವ್ಯಷಭನಾರಾಚಿ ಸಂಹನನ ಇದೆ, ಯಾರು ಹನ್ನೊಂದು ಅಂಗ ಮತ್ತು ಹದಿನಾಲ್ಕು ಪೂರ್ವಗಳನ್ನು ತಿಳಿದುಕೊಂಡಿರುತ್ತಾರೆ, ಯಾರು ಶುದ್ಧ ಚಾರಿತ್ರವಿದೆ ಅಂತಹ ಮುನಿಯೇ ಶುಕ್ಲ ಧ್ಯಾನವನ್ನು ಧಾರಣೆ ಮಾಡಲು ಯೋಗ್ಯವಿರುತ್ತಾನೆ.

ಶುಕ್ಲ ಧ್ಯಾನದ ಕೂಡ ನಾಲ್ಕು ಪ್ರಕಾರಗಳಿವೆ.

(ಕ) ಪೃಥಕತ್ವ-ವಿತರ್ಕ ವಿಚಾರ: ಪೃಥಕತ್ವದ ಅರ್ಥ- ಭೇದ, ವಿವಿಧತೆ ಅಥವಾ ಅನೇಕತೆ, ವಿತರ್ಕದ ಅರ್ಥ - ದ್ವಂದ್ವಾಂಗಾತ್ಮಕ ಶ್ರುತಜ್ಞಾನ ಮತ್ತು ವಿಚಾರದ ಅರ್ಥ- ಅರ್ಥ, ವ್ಯಂಜನ ಮತ್ತು ಯೋಗಗಳ(ಮನ,ವಚನ,ಕಾಯ) ಸಂಕ್ರಮಣ. ಈ ಧ್ಯಾನದಲ್ಲಿ ಧ್ಯಾನ ಮಾಡುವಂತವನು (ಧ್ಯಾತಾ) ದ್ರವ್ಯದ ಧ್ಯಾನ ಮಾಡುತ್ತ ಪರ್ಯಾಯದ ಮತ್ತು ಪರ್ಯಾಯದ ಧ್ಯಾನ ಮಾಡುತ್ತ ದ್ರವ್ಯದ ಧ್ಯಾನವನ್ನು ಮಾಡುತ್ತಾನೆ. ಇದು ಅರ್ಥ ಸಂಕ್ರಮಣವಿದೆ. ವ್ಯಂಜನದ ಅರ್ಥ - ಶಬ್ದ ಅಥವಾ ಶ್ರುತವ್ಯಾಪ್ತೆ ಇದರಲ್ಲಿ ಧ್ಯಾತಾ ಯಾವಾಗಲೋ ಶ್ರುತ ಜ್ಞಾನದ ಯಾವುದೋ ಶಬ್ದದ ಅಲಂಬನೆಯಿಂದ, ಈ ಪ್ರಕಾರವಾಗಿ ಅವನು ಯಾವಾಗಲೋ ಮನೋಯೋಗ, ಯಾವಾಗಲೋ ವಚನಯೋಗ ಮತ್ತು ಯಾವಾಗಲೋ ಕಾಯಯೋಗದ ಆಶ್ರಯವನ್ನು ಪಡೆಯುತ್ತಾನೆ. ಇಷ್ಟೆಲ್ಲ ಆದರೂ ಕೂಡ ತನ್ನ ಧ್ಯಾನವನ್ನು ಬಿಡುವುದಿಲ್ಲ. ಏಕೆಂದರೆ ಅದರಲ್ಲಿ ಚಿಂತನೆ ನಿರಂತರವಾಗಿ ಇರುತ್ತದೆ. ಇದರ ಅರ್ಥ ಏನೆಂದರೆ ಈ ಧ್ಯಾನದಲ್ಲಿ ಶ್ರುತಜ್ಞಾನದ ಅಲಂಬನೆ ಪೂರ್ವಕವಾಗಿ ವಿವಿಧ ದೃಷ್ಟಿಗಳಿಂದ ವಿಚಾರವನ್ನು ಮಾಡಲಾಗುತ್ತದೆ ಹಾಗೂ ಇದರಲ್ಲಿ ಅರ್ಥ ವ್ಯಂಜನ ಮತ್ತು ಯೋಗಗಳಲ್ಲಿ ಪರಿವರ್ತನೆ ಆಗುತ್ತಿರುತ್ತದೆ. ಅದರಿಂದ ಇದು ಪೃಥಕತ್ವ ವಿತರ್ಕ ವಿಚಾರ ಎಂದು ಕರೆಯಿಸಿಕೊಳ್ಳುತ್ತದೆ. ಇಲ್ಲಿ ಈ ಧ್ಯಾನ ಇರಲು ಯೋಗ್ಯವಿದೆ, ಧ್ಯಯಗಳ ಈ ಪರಿವರ್ತನೆ ಸಹಜ, ನಿಷ್ಪಯಾಸ ಮತ್ತು ಅಬುದ್ಧಿಪೂರ್ವಕ ಆಗುತ್ತದೆ.

(ಖ) ಏಕತ್ವ ವಿತರ್ಕ ಅವಿಚಾರ : ಪೃಥಕತ್ವ ಮತ್ತು ವಿಚಾರದಿಂದ ರಹಿತ ಈ ಧ್ಯಾನದಲ್ಲಿ ಧ್ಯಾತಾ ಶ್ರುತಜ್ಞಾನದ ಅಲಂಬನೆಯ ಪೂರ್ವಕ ಯಾವುದೇ ಒಂದು ದ್ರವ್ಯ ಅಥವಾ ಪರ್ಯಾಯದ ಚಿಂತನೆಯನ್ನು ಮಾಡುತ್ತಾನೆ. ಇದರಲ್ಲಿ ಧ್ಯಾತಾ ಯಾವ ದ್ರವ್ಯ, ಪರ್ಯಾಯ, ಶಬ್ದ ಅಥವಾ ಯೋಗದ ಅಲಂಬನೆಯನ್ನು ಪಡೆಯುತ್ತಾನೆ. ಕೊನೆಯವರೆಗೂ ಅದರಲ್ಲಿ ಪರಿವರ್ತನೆ ಆಗುವುದಿಲ್ಲ. ಧ್ಯಯಗತ ವಿವಿಧತೆ ಮತ್ತು ವಿಚಾರದಿಂದ ರಹಿತ ಅಂದರೆ ಯೋಗಗಳ ಪರಿವರ್ತನೆ ಆಗದೆ ಇರುವ ಕಾರಣ ಇದಕ್ಕೆ ಏಕತ್ವ ವಿತರ್ಕ ಅವಿಚಾರ ಧ್ಯಾನ ಎಂದು ಕರೆಯುತ್ತಾರೆ. ಮೋಹನೀಯ ಕರ್ಮವು ಕ್ಷಯವಾದ ನಂತರ ಕ್ಷೀಣ ಕಷಾಯ ಗುಣಸ್ಥಾನಕ್ಕೆ ಪ್ರಾಪ್ತ ಸಾಧಕ ಈ ಧ್ಯಾನವನ್ನು ಮಾಡುತ್ತಾರೆ. ಇದೇ ಧ್ಯಾನದ ಆಧಾರದ ಮೇಲೆ ಆತ್ಮನು ಉಳಿದ ಘಾತೀಯಾ ಕರ್ಮಗಳ ಕ್ಷಯ ಪೂರ್ವಕವಾಗಿ ವೀತರಾಗ ಸರ್ವಜ್ಞ ಮತ್ತು ಸದೇಹ ಪರಮಾತ್ಮನಾಗುತ್ತಾನೆ. ಆತ್ಮಲಾಭಮುಕ್ತಾಸಾದ್ಯ ಶುದ್ಧಿಂ ಚಾತ್ಯಂತಿತಿ ಪರಾಮ್ | ಪ್ರಾಪ್ತೋತಿ ಕೇವಲಜ್ಞಾನಂ ತಥಾ ಕೇವಲದರ್ಶನಮ್ || ಜ್ಞಾನಾರ್ಣವ ಸರ್ಗ-42, ಶ್ಲೋಕ-30

ಅಂದರೆ ಏಕತ್ವ ವಿತರ್ಕ ಅವಿಚಾರ ಧ್ಯಾನದಿಂದ ಘಾತಿಕರ್ಮದ ನಾಶ ಮಾಡಿ ತನ್ನ ಆತ್ಮ ಲಾಭವನ್ನು ಪ್ರಾಪ್ತ ಮಾಡಿಕೊಳ್ಳುತ್ತಾನೆ ಮತ್ತು ಅಂತರ್ಮುಖ ಪ್ರಾಪ್ತಿಯನ್ನು ಪಡೆದುಕೊಂಡು ಕೇವಲಜ್ಞಾನ ಮತ್ತು ಕೇವಲದರ್ಶನವನ್ನು ಪ್ರಾಪ್ತ ಮಾಡಿಕೊಳ್ಳುತ್ತಾನೆ.

(ಗ) ಸೂಕ್ತ ಕ್ರಿಯಾ ಅಪ್ರತಿಪಾತಿ ಸರ್ವಜ್ಞ ಕ್ಷೀಣಕರ್ಮಾಸೌ ಕೇವಲಜ್ಞಾನಭಾಸ್ವರೈಃ | ಅಂತರ್ಮುಖಾರ್ತಯುಸ್ತುತೀಯಂ ಧ್ಯಾನಮಹರ್ತತಿ || ಜ್ಞಾನಾರ್ಣವ ಸರ್ಗ-42, ಶ್ಲೋಕ-41

ಅಂದರೆ ಕರ್ಮಗಳಿಂದ ರಹಿತ ಮತ್ತು ಕೇವಲಜ್ಞಾನರೂಪಿ ಸೂರ್ಯನಿಂದ ಪದಾರ್ಥಗಳನ್ನು ಪ್ರಕಾಶಿತ ಮಾಡುವಂತಹ ಆ ಸರ್ವಜ್ಞ ಯಾವಾಗ ಅಂತರ್ಮುಖಾರ್ತ ಪ್ರಮಾಣ ಆಯು ಶೇಷ ಉಳಿದಿರುತ್ತದೆ ಅವಾಗ ಮೂರನೇ ಸೂಕ್ತ ಕ್ರಿಯೆ ಅಪ್ರತಿಪಾತಿ ಶುಕ್ಲ ಧ್ಯಾನದ ಯೋಗ್ಯ ಇರುತ್ತಾರೆ

ಸೂಕ್ತ ಕ್ರಿಯೆ ಅಪ್ರತಿಪಾತಿ ಧ್ಯಾನದಲ್ಲಿ ಉಪಯೋಗದ ಕ್ರಿಯೆ ಇಲ್ಲ. ಆದರೆ ಕಾಯದ ಕ್ರಿಯೆ ವಿದ್ಯಮಾನ ಇದೆ. ಈ ಕಾಯದ ಕ್ರಿಯೆ ಯಾವಾಗ ಕಡಿಮೆ ಕಡಿಮೆಯಾಗುತ್ತ ಸೂಕ್ತ ಉಳಿದು ಬಿಡುತ್ತದೆ ಆಗ ಈ ಮೂರನೇ ಶುಕ್ಲಧ್ಯಾನ ಆಗುತ್ತದೆ. ಇದು ಕಾಯ ಯೋಗದವರಿಗೇ ಆಗುತ್ತದೆ. ಏಕೆಂದರೆ ಕೇವಲ ಭಗವಾನರ ಕೇವಲ ಕಾಯಯೋಗದ ಸೂಕ್ತ ಕ್ರಿಯೆಯೆ ಇದೆ. ಉಳಿದ ಎರಡು ಯೋಗಗಳ ಕ್ರಿಯೆ ಇರಲಿಲ್ಲ. ಸೂಕ್ತ ಕ್ರಿಯೆಗಳ ನಿರೋಧದಿಂದ ಕೂಡ ಉಪಲಬ್ಧವಾಗುವ ಕಾರಣ ಇದಕ್ಕೆ ಸೂಕ್ತ ಕ್ರಿಯಾ ಅಪ್ರತಿಪಾತಿ ಎಂದು ಕರೆಯುತ್ತಾರೆ. ಈ ಧ್ಯಾನವು ಜೀವನ ಮುಕ್ತ ಸಯೋಗ ಕೇವಲಿಗೆ ತನ್ನ ಆಯುವಿನ ಅಂತರ್ಮುಖಾರ್ತ ಶೇಷ ಉಳಿದಿರುವುದರಿಂದ ಆಗುತ್ತದೆ.

(ಘ) ವ್ಯುಪರತಕ್ರಿಯಾ ನಿವೃತ್ತಿ : ವಿತರ್ಕ ಮತ್ತು ವಿಚಾರದಿಂದ ರಹಿತ ಈ ಧ್ಯಾನ ಕ್ರಿಯೆಯಿಂದಲೂ ರಹಿತವಾಗಿ ಬಿಡುತ್ತದೆ. ಇದರಲ್ಲಿ ಕಾರ್ಯದ ಕ್ರಿಯೆಯು ನಷ್ಟವಾಗಿ ಹೋಗುತ್ತದೆ ಈ ಧ್ಯಾನವು ಅಯೋಗ ಕೇವಲಿಗೆ ಆಗುತ್ತದೆ. ಏಕೆಂದರೆ ಅಯೋಗ ಕೇವಲಿಯ ಯೋಗಗಳ ಕ್ರಿಯೆಯ ಸರ್ವಥಾ (ಪೂರ್ಣ ರೀತಿಯಿಂದ) ಅಭಾವ ಇದೆ. ಈ ಧ್ಯಾನದಲ್ಲಿ ಆತ್ಮನ ಸಮಸ್ತ ಪ್ರದೇಶ ನಿಷ್ಕಂಪವಾಗಿ ಬಿಡುತ್ತದೆ. ಆದ್ದರಿಂದ ಆತ್ಮಾ ಅಯೋಗಿ ಆಗಿ ಬಿಡುತ್ತಾನೆ. ಈ ಧ್ಯಾನದಲ್ಲಿ ಯಾವುದೇ ಪ್ರಕಾರದ ಮಾನಸಿಕ ವಾಚಿಕ ಮತ್ತು ಕಾಯಿಕ ಕ್ರಿಯೆಗಳು ಆಗುವುದಿಲ್ಲ. ಯೋಗ ರೂಪ ಕ್ರಿಯೆಗಳು ಅಸ್ತಿತ್ವದಲ್ಲಿರುವುದರಿಂದ ಈ ಧ್ಯಾನದ ಹೆಸರು ವ್ಯುಪರತಕ್ರಿಯಾ ನಿವೃತ್ತಿ ಇದೆ. ಈ ಧ್ಯಾನದ ಪ್ರಪಾಪದಿಂದ ಉಳಿದ ಸರ್ವ ಕರ್ಮಗಳು ನಾಶವಾಗಿ ಬಿಡುತ್ತವೆ ಹಾಗೂ ಆತ್ಮನು ದೇವಮುಕ್ತನಾಗಿ ತನ್ನ ಸ್ವಾಭಾವಿಕ ಉದ್ಧರಗತಿಯಿಂದ ಲೋಕದ ಅಗಭಾಗದವರೆಗೆ ಹೋಗಿ ಶರೀರಾತೀತ ಅವಸ್ಥೆಯ ಜೊತೆಗೆ ಅಲ್ಲಿ ಸ್ಥಿರವಾಗಿ ಬಿಡುತ್ತಾನೆ. ಇದೇ ಧ್ಯಾನದ ಬಲದಿಂದ ಸಿದ್ಧ ಅವಸ್ಥೆ ಪ್ರಾಪ್ತಿ ಆಗುತ್ತದೆ ಮತ್ತು ದುಃಖಗಳಿಂದ ಮುಕ್ತಿ ದೊರೆಯುತ್ತದೆ.

ಧ್ಯಾನ ಚರ್ಚಿಯ ವಿಷಯವಲ್ಲ, ಬದಲಿಗೆ ಅಭ್ಯಾಸದ ವಿಷಯವಿದೆ. ಅದರ ಆಚರಣೆಯಲ್ಲಿ ತರುವುದಕ್ಕಿಂತ ಮೊದಲು ಅದನ್ನು ತಿಳಿದುಕೊಳ್ಳುವುದು ಅವಶ್ಯಕವಿದೆ. -ಮುಂದುವರೆಯುವುದು

ಜೈನ ಧಾರ್ಮಿಕ ಬೇಸಿಗೆ ಶಿಬಿರದ ಸಮಾರೋಹ



ಹಾಸನ: ನಗರದ ರವೀಂದ್ರನಗರದಲ್ಲಿನ ಶ್ರೀಮಹಾವೀರ ಭವನದಲ್ಲಿ ಭಾರತೀಯ ಜೈನಮಿಲನ್ ವಲಯ-8 ಮೈಸೂರು ವಿಭಾಗದ ಶ್ರೀಲೋಕ ಜೈನಮಿಲನ್ ಹಾಸನ ಮತ್ತು ಶ್ರೀಮಹಾವೀರ ಎಜುಕೇಷನ್ ಅಂಡ್ ಚಾರಿಟಬಲ್ ಟ್ರಸ್ಟ್ ಹಾಸನ ಜೈನಸಮಾಜದ ದಾನಿಗಳ ಸಹಯೋಗದಲ್ಲಿ ಎಪ್ರಿಲ್ 22ರಿಂದ ಪ್ರಾರಂಭವಾಗಿದ್ದ ಹತ್ತು ದಿನಗಳ ಅವಧಿಯ ಜೈನಧಾರ್ಮಿಕ ಬೇಸಿಗೆ ಶಿಬಿರದ ಸಮಾರೋಹ ಸಮಾರಂಭವು ಮಹಾವೀರ ಭವನದಲ್ಲಿ ಜರುಗಿತು.

ಕಾರ್ಯಕ್ರಮವನ್ನು ಉದ್ಘಾಟಿಸಿ ಮಾತಾನಾಡಿದ ಶ್ರೀಮತಿ ಶೀಲಾ ಅನಂತರಾಜ್ ಆಧುನಿಕ ಸಮಾಜದ ನಿರ್ಮಾಣದಲ್ಲಿ ಮುಂದಿನ ಪೀಳಿಗೆಯಾದ ಮಕ್ಕಳ ಪಾತ್ರ ಮಹತ್ತರವಾದದ್ದು. ಹಿಂದೆ ಗುರುಕುಲದ ಶಿಕ್ಷಣ ವ್ಯವಸ್ಥೆಯಲ್ಲಿ ನೈತಿಕತೆ ಹಾಗೂ ಧಾರ್ಮಿಕ ಶಿಕ್ಷಣಕ್ಕೆ ಹೆಚ್ಚಿನ ಉತ್ತೇಜನ ನೀಡಲಾಗುತ್ತಿತ್ತು. ಆಧುನಿಕತೆ ಬೆಳೆದಂತೆ ಆರ್ಥಿಕ ಸಂಪಾದನೆಯನ್ನೇ ಮಹತ್ತರ ಉದ್ದೇಶವಾಗಿಟ್ಟು ಒಂದೇ ಗುರಿಯಿಟ್ಟುಕೊಂಡು ಮಕ್ಕಳಿಗೆ ಶಿಕ್ಷಣ ನೀಡಲಾಗುತ್ತಿರುವುದರಿಂದ ಮಕ್ಕಳಲ್ಲಿ ನೈತಿಕತೆಯ ಮಟ್ಟ ಕುಸಿದಿದೆ ಎಂದರು.

ಅಧ್ಯಕ್ಷತೆಯನ್ನು ಶ್ರೀ ಎಂ. ಧನಪಾಲ್ ಜೈನರವರು ವಹಿಸಿದ್ದರು. ಮುಖ್ಯ ಅತಿಥಿಗಳಾಗಿ ಶ್ರೀ ಯುವರಾಜ ಭಂಡಾರಿಯವರು ಆಗಮಿಸಿದ್ದರು. ಉಪಸ್ಥಿತರಿದ್ದ ಶ್ರೀ ದೇವೇಂದ್ರ ಜೈನರವರು ವಿವಿಧ ಸ್ಪರ್ಧೆಗಳಲ್ಲಿ ಭಾಗವಹಿಸಿ ವಿಜೇತರಾದ ಮಕ್ಕಳಿಗೆ ಬಹುಮಾನ ವಿತರಿಸಿದರು. ಶ್ರೀವೀರೇಂದ್ರ ಬೇಗೂರ್ ಸ್ವಾಗತಿಸಿ, ಶ್ರೀ ಡಾ.ಅಶ್ವಿನಿ ಕುಮಾರ್ ವಂದಿಸಿದರು. ಶ್ರೀಮತಿ ಶ್ರುತಿಧನುಷ್ ಕಾರ್ಯಕ್ರಮ ನಿರೂಪಿಸಿದರು. ಮಕ್ಕಳಿಂದ ಸಾಂಸ್ಕೃತಿಕ ಕಾರ್ಯಕ್ರಮ ನಡೆಯಿತು.

ದತ್ತಿ ಉಪನ್ಯಾಸ : ಮೌಲ್ಯಯುತ ಕವಿ ಡಾ. ಜನದತ್ತ ದೇಸಾಯಿ



ಧಾರವಾಡ : ಡಾ. ದೇಸಾಯಿ ಅವರು ಮೌಲ್ಯಗಳನ್ನು ಕೇವಲ ತಮ್ಮ ಬರವಣಿಗೆಯಲ್ಲಿ ಪ್ರತಿಪಾದಿಸುವುದಲ್ಲದೇ ಬದುಕಿನುದ್ದಕ್ಕೂ ಅಳವಡಿಸಿಕೊಂಡವರು ಎಂದು ಡಾ. ಬಾಲಣ್ಣ ಶ್ರೀಗಿಹಳ್ಳಿ ಹೇಳಿದರು. ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘದಲ್ಲಿ ಡಾ. ಜನದತ್ತ ದೇಸಾಯಿ ದತ್ತಿ ಉಪನ್ಯಾಸ ಕಾರ್ಯಕ್ರಮ ಅಂಗವಾಗಿ 'ಡಾ. ಜನದತ್ತ ದೇಸಾಯಿ ಕಾವ್ಯದಲ್ಲಿ ಸಮಾಜಮುಖಿ ಚಿಂತನೆ' ಎಂಬ ವಿಷಯ ಕುರಿತು ಮಾತನಾಡಿದರು. ಹಿರಿಯ ಸಾಹಿತಿಗಳಾದ ಧರಣೇಂದ್ರ ಕುರಕುರಿ ಮಾತನಾಡಿ ಪ್ರಕೃತಿಯನ್ನು ಪ್ರತಿಯೊಬ್ಬ ಕವಿ ನೀಡುವ ದೃಷ್ಟಿಕೋನ ಭಿನ್ನ ಭಿನ್ನವಾಗಿರುತ್ತದೆ. ಆದರೆ ಡಾ. ದೇಸಾಯಿಯವರು ಪ್ರಕೃತಿಯನ್ನು ಎಲ್ಲದರ ಸಮಿಲಿತದಿಂದ ನೀಡಿ ಉಳಿದ ಕವಿಗಳಿಗಿಂತ ಭಿನ್ನವಾಗಿ ಕಾಣುತ್ತಾರೆ ಎಂದು ಹೇಳಿದರು.

ಇದೆ ಸಂದರ್ಭದಲ್ಲಿ ಡಾ. ಜನದತ್ತ ದೇಸಾಯಿ ಅವರ ಮೊದಲ ಕಾವ್ಯ ಸಂಕಲನ 'ನೀಲಾಂಜನ' ಕನ್ನಡ ಕಾವ್ಯವನ್ನು ಡಾ. ಟಿ.ಆರ್. ಜೋಡಟ್ಟಿ ಅವರು ಹಿಂದಿಗೆ ಅನುವಾದಿಸಿದ ಕೃತಿ ಬಿಡುಗಡೆಗೊಂಡಿತು. ಅನುವಾದಕರಾದ ಡಾ. ಜೋಡಟ್ಟಿ ಮಾತನಾಡಿ ಅನುವಾದದ ಕೆಲಸ ಬಹಳ ಸಂಕೀರ್ಣವಾದ ಕೆಲಸ ಮೂಲ ಆಶಯಗಳಿಗೆ ದಕ್ಕಿಯಾಗದಂತೆ, ಕವಿಯ ಮೌಲ್ಯಗಳು ಮತ್ತು ಭಾವನೆಗಳಿಗೆ ಎಲ್ಲಿಯೂ ಕುಂದು ಕೊರತೆ ಕಾಣದಂತೆ ಅನುವಾದ ಮಾಡಬೇಕು ಎಂದು ಹೇಳಿದರು. ಕಾರ್ಯಕ್ರಮದಲ್ಲಿ ದತ್ತಿ ದಾನಿಗಳಾದ ಶ್ರೀ ವರ್ಧಮಾನ ದೇಸಾಯಿ, ಕೃಷ್ಣ ಜೋಶಿ, ಪ್ರಕಾಶ ಉಡಿಕೇರಿ, ಡಾ. ಪಂಚಾಕ್ಷರಿ ಹೀರೇವರ ಮುಂತಾದವರು ಇದ್ದರು.

ಇಂದ್ರಿ ಸುಖವಂತೂ ಸುಖಾಭಾಸವಿದೆ, ಅಂದರೆ ಹೆಸರಿಗೆ ಮಾತ್ರ ಸುಖವಿದೆ.


ಶ್ರೀಕ್ಷೇತ್ರ ಹೊಂಬುಜದಲ್ಲ ನಡೆದ ಶೃತಭಕ್ತಿ ಮಹೋತ್ಸವ ವೈಭವ



ಆಚಾರ್ಯಶ್ರೀಗಳವರಿಂದ ಆಶೀರ್ವಚನ



ಪೂಜ್ಯ ಸ್ವಾಮೀಜಿಗಳವರಿಂದ ಆಶೀರ್ವಚನ



ಸಂಯೋಜಕರಿಗೆ ಗೌರವ ಸಮರ್ಪಣೆ



ದಾನ ಸ್ವೀಕರಿಸಲಾಗುವುದು

ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಪದ್ಮಾವತಿ ಎಬುಕೇಷನಲ್ ಟ್ರಸ್ಟ್ ವತಿಯಿಂದ ನಡೆಯುತ್ತಿರುವ ಪರಂಪರಾಪೂರ್ವಕ ಅಂಗಮಾಧ್ಯಮ ಪ್ರಾಥಮಿಕ ಪಾಠಶಾಲೆಯ ನೂತನ ಕಟ್ಟಡದ ಕಾರ್ಯ ಪ್ರಾರಂಭಗೊಂಡಿದ್ದು, ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ದಾನ ನೀಡುವವರಿಗೆ 80-G ಹಾಗೂ 12-A ಸೌಲಭ್ಯವಿರುತ್ತದೆ.



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪಾಚೇನ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ಶ್ರೀಕ್ಷೇತ್ರ ಹಟ್ಟಿಯಂಗಡಿ ಮೊ: 9448869955.

NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : SRI HATTIANGADI JAIN MATH, HATTIANGADI, S.B. A/c No : 2982500100254601 with Karnataka Bank, Hattiangadi Br. IFSC Code : KARB0000298.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2018-20

Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಅಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-577436

Edited, Published & Printed by Sri Sudir A. Kusanale, on behalf of Swasthishree Devendrakeerthi Bhattaraka Pattacharyavarya Swamiji, Sri Hombuja Jain Math Printed at Sri Mahaveer Printing Press, J.P.N. Road, Durgigudi, Shimoga (Ph: 08182- 222044) and Published at Gurudeva Karyalaya Sri Hombuja Jain Math Post: Humcha, Tq. Hosanagar., Dist. Shimoga-577436 Ph : 08185-262722, 262209